

یا اللہ مدد

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

حق چار یارؒ

أُولَٰئِكَ هُمُ الْفَائِزُونَ ﴿القرآن﴾

ہیں کرنیں ایک ہی مشعل کی ابو بکرؓ و عمرؓ، عثمانؓ و علیؓ
ہم مسلک ہیں یارانِ نبی ﷺ کچھ فرق نہیں ان چاروں میں

تحفة الاخيار

بجواب رسالہ ”نعيم الابرار“

شیعہ کے اعتراضات کا کتب فریقین سے مدلل جواب

تحریر: مولانا حافظ مہر محمد میاں نوالوی



تیار کردہ: حق چار یارؒ میڈیا سروسز

Haq Char Yaar Media Services

www.kr-hcy.com

A Project of HCY-Global

بسم الله الرحمن الرحيم

الحمد لله رب العالمين والصلاة والسلام على رسوله محمد وآله واصحابه اجمعين

(نوٹ: ہر سوال کا مختصر مفہوم درج کیا گیا ہے اور جواب میں تمام اجزاء کو مد نظر رکھا گیا ہے)

سوال نمبر ۱: تاریخ شاہد ہے کہ قریش مکہ نے آنحضرت ﷺ سے مکمل طور پر بائیکاٹ کر لیا تھا۔ اس بائیکاٹ کا عرصہ ۳ سال کا ہے۔ ابو طالب تمام بنو ہاشم کو شعب ابی طالب میں لے گئے تھے۔ یہ ۳ برس کا عرصہ بنی ہاشم نے نہایت عصرت اور کٹھن تکالیف سے گزارا۔ ان ۳ سال میں ابو بکرؓ و عمرؓ کہاں تھے؟ اگر یہ بزرگ مکہ ہی میں تھے تو انھوں نے آنحضرت ﷺ کا ساتھ کیوں نہ دیا؟ اگر یہ بزرگ شعب ابی طالب میں آنحضرت ﷺ کے ساتھ نہ جاسکے تو کسی وقت ان بزرگوں نے آپ و دانہ ہی سے کوئی آنحضرت ﷺ کی مدد کی ہو؟ جبکہ کفار مکہ میں سے زہیر بن امیہ بن مغیرہ نے پانی، کھانا پہنچانے اور عہد نامہ کو توڑنے پر دوستوں کو آمادہ کیا۔

جواب: طبری ص ۳۴۲ جلد دوم وغیرہ اہل تاریخ لکھتے ہیں کہ ۶ھ نبوت میں حضرت عمر فاروقؓ اسلام لے آئے تھے تو کفار اور برہم ہو گئے اور بنو ہاشم سے حضور ﷺ کی گرفتاری مانگی۔ مسلم و کافر کی تفریق سے قطع نظر بنو ہاشم نے خاندانی لحاظ سے جب حضور ﷺ کو ان کے حوالے نہ کیا تو انہوں نے سب بنو ہاشم کو سوائے ابولہب کے اور مسلمانوں کو شعب میں قید کر دیا جو تین سال تک بدستور بھوک اور مصائب میں بنو ہاشم کے ساتھ رہے اور ان کے ساتھ رہا ہوئے۔ کچھ مسلمان گھروں میں قید کر دئے گئے۔ شیعہ کتاب ”روضۃ الصفا“ ص ۴۹ جلد دوم وغیرہ پر بھی شعب کی قید کا یہی سبب لکھا ہے۔ اکبر خان نجیب آبادی لکھتے ہیں ”جس قدر مسلمان تھے وہ بھی ان کے ساتھ اس دہے میں جو شعب ابی طالب کے نام سے مشہور ہے چلے گئے“، تاریخ اسلام ص ۱۱۸، ۱۱۹ ﴿

ظاہر کے تمام مسلمانوں میں ابو بکرؓ و عمرؓ بھی ہیں۔ وہ بھی آپ ﷺ کے ساتھ قید تھے۔ امام اہل سنت مولانا عبدالشکور لکنوی نے خلفائے راشدین ص ۳ مناقب صدیقی میں صراحتہ حضرت ابو بکر صدیقؓ کی حضور ﷺ کے ساتھ گھائی میں مصیبت اور قید کا ذکر کیا۔ لکھتے ہیں:

”حضرت صدیقؓ از خود اس مصیبت میں شریک ہو گئے۔ آپ ﷺ کے ساتھ وہ بھی شعب میں چلے گئے اور وہیں رہے۔ جب آنحضرت ﷺ کو خدا نے اس مصیبت سے نجات دی تو انھوں نے بھی نجات پائی۔ ابو طالب نے اس واقعہ کو اس شعر میں یوں بیان کیا:

وہم رجعوا سهل بن بیضا راضیا فسرو ابو بکر بہا و محمد

(انہوں نے جب سهل بن بیضا کو نقض معاہدہ پر راضی کر کے بھیجا تو اس پر حضرت ابو بکر ؓ اور

حضور ﷺ بھی خوش ہو گئے)

حضرت عمر ؓ کے متعلق تو اور بھی قرین قیاس یہی ہے کہ ان کو قید کیا گیا ہوگا کیونکہ عقلا یہ بعید ہے کہ جس شخص کے اسلام سے برا فروخت ہو کر کفار نے یہ سخت قدم اٹھایا کیا اس کو آزاد چھوڑ دیں؟ بالفرض اگر گھر میں ہوں تو بھی قید تھی کیونکہ ان سے خرید و فروخت نہ ہو سکتی تھی ﴿ولا یشترون ولا یبعون الا فی الموسم﴾ (اعلام الوری ص ۶۱) جب یہ کسی سے خرید و فروخت کر ہی نہ سکتے تھے بلکہ قانون ہی یہ بن گیا تھا کہ جو کوئی مسلمان ان کے ہاتھ خرید و فروخت کرے گا اس کا مال و متاع ضبط کر لیا جائے گا۔ اندریں حالات محصورین تک راشن پہنچنے کا ایک ہی ذریعہ تھا کہ ہمدرد قسم کے کفار یہ کام کریں جو خرید و فروخت میں آزاد تھے۔ لہذا ان بزرگوں سے آب و دانہ حضور ﷺ کی خدمت میں بھیجنے کا ثبوت مانگنا محض تعصب ہے۔ اگر انھوں نے کچھ پہنچایا ہو تو اس کی روایت کی ضرورت ہی کیا ہے۔ ہم مشروب و ہم مذہب ایک دوسرے کی اعانت کرتے ہیں یہ تو کوئی انوکھی بات نہیں۔ البتہ زحیر بن امیہ وغیرہ کفار کا کھانا پہنچانا یا مقاطعہ ختم کرانا ضرور اہم اور قابل روایت بات ہے۔ ورنہ کیا حضرت ابوذر ؓ اور مقداد ؓ کا یہ عمل ثابت کیا جاسکتا ہے؟ اصل بات یہی ہے کہ سب مسلمان قید تھے کوئی بھی آزاد نہ تھا۔ خواہ گھروں میں ہوں یا شعب میں ہوں۔ صحابہ کرام رضی اللہ تعالیٰ عنہم نے یہاں درختوں کے پتے کھا کر گزارا کیا۔ غیر ہاشمی حضرت سعد بن ابی وقاص ؓ کا بیان ہے کہ: ”ایک رات سوکھا چڑا اور بھون کر ان کو میں نے کھایا۔ ﴿روض الانف بحوالہ سیرت النبی ص ۲۳۶ جلد اول﴾

انتہائی مختصب شیعہ مورخ باقر علی مجلسی حیات القلوب ص ۳۹ جلد دوم میں لکھتا ہے:

”کہ جب شعب ابی طالب میں صحابہ کرام رضی اللہ عنہم کی رسد رسانی بند ہو گئی اور آنحضرت ﷺ کے اصحاب پر زندگی تنگ ہو گئی تو حضور ﷺ سے شکایت کی۔ تب آپ ﷺ نے دعا کی اور حق تعالیٰ نے بنی اسرائیل کے من و سلوا (حلہ و بئیر) سے بہتر کھانا نازل فرمایا۔ ان میں سے جو بھی آرزو کرتا ہر قسم کے کھانے، میوے اور کپڑے اس کے پاس حاضر ہو جاتے۔“

معرض زہیر کے ساتھ ابو العاص ؓ بن ربیع کا ذکر کیوں نہیں کرتا جو آپ ﷺ کے داماد تھے اور بہت سی گندم اور اونٹ اور کھجوروں سے لاد کر لاتے۔

”وہ آواز دے کر اونٹ درہ میں داخل کر دیتے۔ (مسلمان غلہ اتار لیتے) اور ابو العاصؓ واپس ہو جاتے۔ اس لئے حضور ﷺ فرماتے تھے کہا ابو العاصؓ نے ہماری دامادی کا حق ادا کر دیا۔“ ﴿حیات القلوب ص ۳۱۱ جلد دوم﴾

اگر ابو العاصؓ کا نام لیں تو داماد نبی ﷺ ہونے اور کئی صاحبزادیوں کا ثبوت ہوتا ہے اور شیعہ مذہب خاک میں ملتا ہے۔

”انہی ابو العاصؓ کی صاحبزادی امامہ بنت زہب رضی اللہ تعالیٰ عنہا بنت رسول اللہ ﷺ سے حضرت فاطمہؓ کی وصیت کے مطابق حضرت علیؓ نے شادی کی تھی۔“ ﴿کشف الغمہ ص ۱۳۲ جلاء العیون وغیرہ﴾



سوال نمبر ۲: حضرت فاطمہؓ کا انتقال بقول اہلسنت جناب رسول اللہ ﷺ کی رحلت کے ۶ ماہ بعد ہوا۔ ابو بکرؓ کا انتقال ۱۲-۲ برس رسول ﷺ کے بعد ہوا۔ عمرؓ نے ۲۶ ذوالحجہ ۲۳ھ کو انتقال فرمایا۔ تو کیا وجہ تھی کہ دونوں بزرگوں کو جو نبی کریم ﷺ کے بعد کافی عرصے کے بعد انتقال کرتے ہیں، رؤضہ رسول ﷺ میں دفن ہونے کیلئے جگہ مل گئی جبکہ رسول خدا ﷺ کی اکلوتی بیٹی حضرت فاطمہؓ کو باپ کے پاس قبر کی جگہ نہ مل سکی؟ کیا خود بتولؓ نے باپ سے علیحدگی قبر کی وصیت کی تھی یا حضرت علیؓ نے حکومت وقت کی پینکیش کو ٹھکرا دیا تھا یا مسلمانوں نے بعض رسول ﷺ کو قبر رسول ﷺ کے پاس دفن نہ ہونے دیا؟

جواب: ”حضرت فاطمہؓ الزہراءؓ نے رات کو جنازہ اٹھانے اور جنت البقیع میں دفن کی خود وصیت کی تھی اور اس پر حضرت علیؓ و دیگر صحابہ کرام رضی اللہ تعالیٰ عنہم نے عمل کیا اور حضرت ابو بکرؓ نے چار تکبیروں سے آپؓ کا جنازہ پڑھایا۔“ ﴿طبقات ابن سعد ص ۹ جلد آٹھ﴾

شیعہ کتاب اعلام الوری ص ۱۵۸ میں ہے ”ودفنها علی امیر المومنین سرا بوضیة منها فی ذالک“ کہ حضرت فاطمہؓ کی وصیت کے مطابق حضرت امیر (حضرت علیؓ) نے رات کے وقت آپؓ کو پوشیدہ دفن کیا۔ شیعہ عالم نجم الحسن کراروی، چودہ ستارے میں ص ۲۵۲ پر آپؓ کی وفات کے سلسلے میں لکھتا ہے:

”جب رات ہوئی تو حضرت علیؓ نے حضرت فاطمہؓ کو غسل دیا اور کفن پہنایا، نماز پڑھی اور جنت

البتح میں دفن کر دیا۔ ایک روایت میں ہے کہ آپؐ کو مبرا اور قبر رسول ﷺ کے درمیان دفن کیا گیا۔“۔ روایت ثانی پر تو سوال بنانے کی حاجت ہی نہ رہی۔ روایت اولیٰ پر ظاہر کہ حضرت علیؑ نے یہ سب کام وصیت کے مطابق کئے۔ اگر حجرہ عائشہ رضی اللہ تعالیٰ عنہا میں دفن کرنے کی وصیت ہوتی تو آپؐ ایسا ہی کرتے۔ مگر جب آپؐ نے ایسا نہ کیا نہ مسلمانوں کی طرف سے مخالفت کا سوال ہوا نہ ہی سنی یا شیعہ مورخین اس کا ذکر کرتے ہیں تو آج چودہ سو سال بعد معترض کا فرضی داویلا اور سخن سازی کون سنتا ہے؟ الغرض روضہ اقدس میں دفن کرنے کی وصیت حضرت فاطمہ رضی اللہ تعالیٰ عنہا نے کی ہی نہیں۔ ثبوت معترض کے ذمہ ہے۔ بلا وصیت از خود دفن کرنے کا بھی سوال نہ تھا۔ کیونکہ حجرہ عائشہؓ نہ قبرستان تھا نہ جائے وقف۔ بھس قرآنی حضرت عائشہؓ کی ملکیت خاصہ تھا، اور سید الکائنات ﷺ کی قبر مبارک سے آپؐ کے حجرے کا مشرف ہونا خصوصیت پر مبنی تھا۔ بالفرض سیدہؓ نے وصیت کی ہوتی تب بھی اپنی ماں و مالکہ ام المومنین عائشہؓ کی اجازت درکار تھی۔ اگر نہ ملتی تو شرعاً و عرفاً کوئی اعتراض کی بات نہ ہوتی۔

”دو سال بعد حضرت ابوبکرؓ کی تدفین بھی آپؐ کی وصیت اور ام المومنینؓ کی اجازت سے ہوئی۔ اسی طرح حضرت عمرؓ نے بھی وہاں حضرت عائشہؓ سے تدفین کی اجازت مانگی اور پھر وصیت کی۔“
 ﴿بخاری ص ۱۰۹۰ ج دوم﴾

بنابر یہ مسلمانوں نے حضرت ابوبکر و عمر رضی اللہ تعالیٰ عنہما کو دفن کیا اور حضرت فاطمہ رضی اللہ تعالیٰ عنہا کو دفن کرنے کا خیال ہی نہ گزرا۔ یہ تو ظاہری سبب ہوا، اصلی سبب تدفین مع الرسول ﷺ وہ ہے جو سنی شیعہ میں مشترک و مسلم ہے کہ ہر شخص کی قبر وہاں بنتی ہے جہاں سے اس کا خیر تیار کیا جاتا ہے۔ مولوی مقبول حسین دہلوی، آیت ”و منها خلقناکم“ کے تحت لکھتا ہے:

”اصول کافی میں امام جعفر صادق سے منقول ہے کہ نطفہ جب رحم میں پہنچ جاتا ہے تو خدا تعالیٰ ایک فرشتہ کو بھیج دیتا ہے کہ اس مٹی میں سے جس میں یہ شخص دفن ہونے والا ہے تھوڑی سے لئے آئے۔ چنانچہ وہ فرشتہ لا کر نطفہ میں ملا دیتا ہے اور اس شخص کا دل ہمیشہ اس مٹی کی طرف مائل ہوتا رہتا ہے جب تک اس میں دفن نہ ہو جائے۔“ ﴿پ ۱۶ ص ۳۷۷﴾

اور حضرت عبداللہ بن مسعودؓ نے حضور ﷺ کا یہ ارشاد نقل کیا ہے کہ:

”ہر چہر کی ناف میں اس مٹی کا حصہ ہوتا ہے جس سے وہ بنایا گیا ہے یہاں تک کہ اسی میں دفن ہو جائے اور میں اور ابوبکر و عمر رضی اللہ تعالیٰ عنہما ایک ہی مٹی سے بنے ہیں اور اسی میں دفن

ہو گئے۔ ﴿المتفق والمفترق للمخطیب بحوالہ طبقات ص ۷۱﴾

شیعہ کے ہاں حضرت فاطمہؑ کے متعلق تین اقوال ہیں:

☆ جنت البقیع

☆ اپنے گھر میں جو بنو امیہ کے دور میں مسجد نبویؐ میں شامل ہو گیا

☆ قبر اور منبر کے درمیان جو روضۃ من ریاض الجنۃ کہلاتا ہے

”پہلا قول بید ہے اور دوسرے دو اقرب الی الصواب ہیں۔“ ﴿اعلام الوری ص ۱۵۹﴾

بنا بریں حضرت فاطمہؑ کے مدفن کا عز و شرف واضح ہے اور اعتراض باطل ہوا۔ کیونکہ مسجد نبویؐ کے حصہ روضہ میں آپؑ کی تدفین مسلمانوں سے مخفی اور خلیفہ کی مرضی کے بغیر نہ ہو سکتی تھی جبکہ حضرت ابو بکرؓ کا دروازہ مسجد نبویؐ ہی میں کھلتا تھا۔

حضرت فاطمہؑ گواکلوٹی بیٹی کہنا قرآن وحدیث کی تکذیب ہے۔ قرآن پاک سورہ احزاب ع ۸ میں وبناتک (اپنی صاحبزادیوں سے کہئے) کا لفظ آیا ہے اور شیعہ کی معتبر کتاب اصول الکافی ص ۲۳۹ جلد اول باب مولد النبیؐ میں ہے کہ: ”حضرت خدیجہؓ سے بعثت سے قبل حضور ﷺ کی اولاد قاسمؓ، زینبؓ اور ام کلثومؓ پیدا ہوئیں، اور حضرت فاطمہؓ بعد از بعثت۔“ اور اسی طرح حیات القلوب ص ۸۷ جلد دوم پر ہے کہ حضور ﷺ نے فرمایا: ”خدیجہؓ پر خدا کی رحمت ہو، میرے اس سے طاہر، مطہر عبد اللہ پیدا ہوئے۔“



سوال نمبر ۳: دعوت ذی العشرہ کے موقع پر ابو بکرؓ و عمرؓ نے وعدہ نصرت کیوں نہ فرمایا؟ کیا یہ دونوں بزرگ دعوت ذی العشرہ میں شامل تھے؟ اگر شامل نہیں تھے تو یہ حضرات، رسول ﷺ کے قریبی کیونکر ہو سکتے ہیں؟

جواب: یہ دعوت وانذر عشیرتک الاقربین (شعراء ع ۱۱) ”آپؐ اپنے نزدیک ترین رشتہ داروں کو ڈرائیے“ کی تکمیل میں منعقد ہوئی اور قریب ترین رشتہ دار بنو عبد المطلب کو جمع کر کے آپ ﷺ نے دعوت الی اللہ دی۔

”جب کسی ہاشمی نے اسلام اور حمایت پیغمبر کا اعلان نہیں کیا تب حضرت علیؓ نے صغریٰ میں

آپ ﷺ کا ساتھ دینے کا اعلان کیا۔“ ﴿طبری ص ۲۳ ج دوم﴾

علامہ ابن تیمیہ کی منہاج السنہ میں تصریح کے مطابق روایت وسند کے لحاظ سے یہ قصہ اگرچہ غلط

ہے تاہم اس واقع سے حضرت علیؑ کی تاریخ (دعوی نبوت کے تین سال بعد) اور آپ کی تمام بنو عبدالمطلب پر افضلیت اور جناب ابوطالب کا مسلمان نہ ہونا ثابت ہوا۔ یہ مخصوص برادری کو دعوت الی الاسلام تھی۔ حضرت ابوبکرؓ تمیمی اور حضرت عمرؓ عدوی کو بلانے کا سوال ہی نہ تھا۔ حضرت ابوبکرؓ تو تین سال قبل آغا ز نبوت پر ایمان لائے تھے اور آپ ﷺ کے دست راست بن کر دسیوں آدمیوں کو حلقہ گروش اسلام کراچے تھے۔

”حضرت عمرؓ گو بعد میں مشرف باسلام ہوئے مگر ان کے اسلام لانے پر اشاعت اسلام تیز ہو گئی اور مسلمانوں نے بیت اللہ میں جا کر نماز ادا کی۔“ (ملاحظہ ہو تاریخ طبری ص ۳۳۵ ج ۲، البدایہ ص ۳۷۹ ج ۳)

نہا گو حضرت ابوبکرؓ و عمرؓ حضور ﷺ کے دور کے رشتہ دار ہیں۔ مگر نصرت پیغمبر میں قریبی رشتہ داروں سے بڑھ کر ہیں۔ تاریخ شاہد ہے کہ تحریک اسلام کو شیخینؓ کے اسلام سے جس قدر نفع پہنچا اور کسی سے نہیں پہنچا۔ اِنِ اُولٰی النَّاسِ بِاِبْرَاهِیْمَ (بِمُحَمَّدٍ) الَّذِیْنَ اتَّبَعُوهُ یعنی بے شک حضرت ابراہیم (اسی طرح حضور کے) سب لوگوں سے زیادہ قریبی وہ ہیں جو آپ ﷺ کے تابعدار ہوئے یا جیسے حضرت علیؓ کا ارشاد ہے کہ:

”مُحَمَّدٌ ﷺ کَا قَرِیْبِیْ وَہُوَ جَوَانِدُکَا مُطْعِیْ ہُوَا گرچہ اس کا رشتہ دور کا ہو۔“ (نہج البلاغہ ص ۱۷۱)

حضرت ابوبکرؓ کے سابق الایمان اور قریب اول ہونے پر یہ شہادت کافی ہے کہ:

”ایک راہب کے کہنے پر حضرت طلحہؓ بن عبید اللہ بصری سے مکہ پہنچے تو پوچھا اس ماہ میں کیا نئی بات ہوئی تو لوگوں نے کہا کہ محمد بن عبد اللہ الامین اتبنا قد تبعہ ابن ابی قحافۃ کہ محمد ﷺ نے دعوی نبوت کیا اور ابوبکرؓ نے اس کی پیروی کی..... پھر حضرت طلحہؓ بھی اسلام لے آئے اور نوفل بن خولید، حضرت ابوبکرؓ کو غنڈوں سے پھراتا تھا۔“ (اعلام الوری ص ۵۱)



سوال نمبر ۴: ابوبکرؓ بقول اہل سنت تمام امت محمدیہ سے افضل ہیں تو بوقتِ مواخات یعنی جب رسول اللہ ﷺ نے تمام مسلمانوں میں بھائی چارہ قائم فرمایا، ابوبکرؓ کو کیونکر اپنا بھائی نہیں بتایا؟ جبکہ تاریخ شاہد ہے کہ آنحضرت ﷺ نے دعوتِ ذی العشرہ اور مدینہ منورہ میں تشریف لانے پر فرمایا: یا علی انت اخي فی

الدنيا والاخرة۔ کیا اس سے ثابت نہیں ہوتا کہ حضرت علیؑ بعد از رسول خدا ﷺ تمام کائنات سے افضل و اکمل ہیں؟ انصاف مطلوب ہے۔

جواب: ”ہجرت الی المدینہ کے بعد مہاجرین کا معاشی مسئلہ حل کرنے کیلئے آپ ﷺ نے ایک ایک مہاجر اور انصاری کے درمیان بھائی چارہ قائم کر دیا۔ اور حضرت علیؑ کا بھل بن حنیف کے ساتھ بھائی چارہ قائم کیا۔“ ﴿الاصابة﴾

شیعہ کتاب کشف الغمہ ص ۹۲ ج ۱ پر ہے کہ: ”حضرت علیؑ کا کسی کے ساتھ آپ ﷺ نے عقد مواخات نہیں کیا تو وہ حضور ﷺ پر غصہ ہو کر کہیں چلے گئے۔ حضور ﷺ نے انہیں تلاش کر کے پاؤں سے ٹھوکر ماری اور کہا تو صرف ابوتراب (مٹی والا) بننے کے لائق ہے کیا تو مجھ سے ناراض ہو گیا ہے؟ جب میں نے مہاجرین و انصار کے درمیان بھائی چارہ کیا اور تجھے کسی کے ساتھ نہیں ملایا۔ سن لے تو میرا بھائی ہے دنیا و آخرت میں۔“

حضور ﷺ نے حسب سابق حضرت علیؑ کی معاشی کفالت کو اپنے ذمہ لیا اور تسلی کیلئے یہ فرمایا۔ اس سے مطلقاً حضرت علیؑ کی افضلیت پر استدلال درست نہیں۔ کیونکہ حضرت ابو بکرؓ اور زیدؓ بن حارثہ کو بھی حضور ﷺ نے اپنا بھائی اور محبوب فرمایا۔ ﴿بخاری ص ۵۱۶-۵۲۸ ج ۱﴾

نیز بصورت تسلیم یہ جزوی فضیلت ہی ہے جیسے حضرت ابراہیمؑ کو امۃ قانتا للہ حنیفا (آپ بمنزلہ امت عبادت گزار مودحتھے) جیسا کہ حضرت عیسیٰؑ کو روح اللہ کلمۃ اللہ اور حضرت یوسفؑ کے تذکرے کو احسن القصص فرمایا۔ مگر قرآن پاک میں حضور ﷺ کی ذات اور تذکرے کیلئے یہ صریح الفاظ نہیں ملتے جیسے یہاں ان انبیاء کو کلی فضیلت حضور ﷺ پر نہیں دی جاسکتی۔ اسی طرح مواخات مذکورہ سے حضرت علیؑ کو مطلقاً فضیلت نہیں دی جاسکتی اگر ایسا ہوتا تو آپ ﷺ حضرت علیؑ کے بجائے کسی اور کو زندگی میں امام نماز نہ بناتے۔ ﴿طبری ص ۱۹۶ ج ۳، تاریخ التواریخ ص ۵۴۷ ج ۱، نجفی ص ۲۲۵، ج ۲﴾

”اور ظاہر ہے کہ علم اور قرأت میں سب سے بڑے اور سب سے افضل کو امام بنایا جاتا ہے۔“ ﴿من محضرہ الفقہ ص ۱۰۳﴾

”آپ ﷺ آخری وصایا ان سے ارشاد نہ فرماتے۔“ ﴿حیات القلوب ج ۶۹۵، تفسیر صافی ۵۲۳، مجمع البیان سرہ تحریم﴾

”تمام مسلمان ان پر اتفاق نہ کرتے، حضرت علیؑ پر کرتے۔“ ﴿حیات القلوب ج ۶۷۶ ج ۲﴾

اور حضرت علیؑ، حضرت ابو بکرؓ کو اپنے سے افضل نہ مانتے کہ:

”ابو بکرؓ چار باتوں میں مجھ سے بڑھ گئے۔ پہلے اسلام ظاہر کیا، مجھ سے پہلے ہجرت کی، نبی

ﷺ کے یار غار ہوئے، نماز قائم کی جبکہ وہ اسلام ظاہر کرتے اور میں چھپا ہوا تھا۔“ ﴿تسزیه المکانہ

الحیدریہ ص ۲۷﴾

حضرت علیؑ کو بعد از رسول خدا ﷺ تمام انبیاء علیہم السلام سے افضل کہنا انبیاء کی صریح توجیہ

اور شیعی غلو ہے جس کے متعلق خود حضرت علیؑ نے خبر دی کہ: ”میرے متعلق محبت میں غلو کرنے والا ہلاک بھی

ہوگا جسے محبت ناحق کی طرف لے جائیگی۔“ انبیاء کے متعلق اللہ کا یہ ارشاد شیعہ عقیدے کی بیخ کنی کرتا ہے:

”وکل فضلنا علی افضلنا علی العالمین“ یعنی ہر پیغمبر کو ہم نے سب جہانوں پر فضیلت دی

ہے۔ ﴿انعام ع ۱۰﴾



سوال نمبر ۵: اہل سنت کی حدیث کی کتابوں میں ابو ہریرہؓ، عبداللہ بن عمرؓ اور عائشہؓ سے کثرت سے

احادیث پیغمبر ﷺ مروی ہیں۔ کیا وجہ ہے کہ حضرت علی المرتضیٰؑ، فاطمہؑ، حسنؑ، حسینؑ اور دیگر بزرگوں سے

علم میں کم تھے یا انہیں آنحضرت ﷺ کے پاس رہنے کا ابو ہریرہؓ وغیرہ سے کم موقع ملا؟ اس سوال کا جواب

تلاش کرتے وقت حدیث نبوی۔ انا مدینۃ العلم و علی بابہا و اعلم امتی بعدی علی بن ابی

طالب زیر نظر رہے۔

جواب: اللہ تعالیٰ مخصوص خدمات کیلئے بعض بندوں کو چن لیتے ہیں ہر جگہ ایک ہی حیثیت سے مقابلہ نہیں

ہوتا۔ حضرت فاطمہؑ نہایت کم گو اور شرمیلی تھیں اور عمر بھی بعد از پیغمبر ﷺ ۶ ماہ پائی۔ ان سے روایت کم

ہوئیں۔ حضرت حسینؑ نے صفر کم سن کی وجہ سے حضور ﷺ سے کم روایات کیں، پھر سیاسیات میں زیادہ مشغول

رہے۔ حضرت حسنؑ کے ڈھائی تین صد شادیوں نے بھی کافی وقت لیا ﴿جلاء العیون ص ۲۷﴾۔ تاہم آپؑ

سے ۲۵۲۰ روایات مروی ہیں۔ حضرت علیؑ و دیگر خلفاء کی طرح سیاسیات اور امور سلطنت میں مشغول رہے اس

لئے علم کی نسبت کم احادیث مروی ہیں جیسے کہ خود خلفاء ثلاثہؓ سے بھی مکفرین کی نسبت کم احادیث مروی ہیں۔

رہے حضرت ابو ہریرہؓ ۵۸ھ، عبداللہ بن عمرؓ ۷۷ھ اور حضرت عائشہؓ ۵۸ھ، اہل سنت کے کثیر

الروایۃ حضرات، تو انہوں نے اپنی طویل زندگی کا نصب العین ہی قال اللہ وقال الرسول کو بنایا۔ ان

کے بڑے بڑے علمی حلقے درسگاہیں بن گئی تھیں اور امت پر ان کا یہ عظیم احسان ہے۔ شیعہ حضرات بھی اپنا مذہب پنج تن کرام سے ثابت نہیں کرتے بلکہ ان کی روایات کا ۹۵، ۹۰ فیصد خیرہ حضرت باقرؑ اور جعفرؑ سے ہے۔ فرمایا کیا حضور ﷺ کا علم شریعت ان سے کم تھا یا حضرت علیؑ، حسینؑ، زین العابدینؑ، ان تابعین بزرگوں سے کم رتبہ اور کم علم تھے کہ ان سے شاذ نادر ہی کسی باب میں ایک آدھ روایت ملتی ہے؟ اگر یقین نہ آئے تو اصول الکافی کا تجزیہ کر لیں۔ رہی حدیث انس مدینۃ العلم تو یہ منکر، غیر صحیح بے اصل بلکہ موضوع ہے ﴿موضوعات کبیر ملا علی قاری ص ۴۰﴾۔ اسی طرح اعلم امتی بعدی علی ابن ابی طالب ساقط الاعتبار اور موضوع ہے، صحاح تو کجا، کتب موضوعات میں بھی نظر سے نہیں گزری۔ حضرت علیؑ سے علم و روایات نقل نہ کر کے خود شیعہ نے ان حدیثوں کو موضوع اور غلط ثابت کر دکھایا۔ ولله الحمد



سوال نمبر ۶: ملاں لوگ بیان کرتے ہیں کہ حضرت امام حسین علیہ السلام کو شیعوں ہی نے قتل شہید کیا اور اب شیعہ اپنے ان مذموم افعال پر روتے پینتے ہیں۔ تو سانحہ کربلا کے موقع پر اہل سنت نے امام مظلوم کی مدد کیوں نہ کی جبکہ لاکھوں نہیں بلکہ کروڑوں کی تعداد میں اس وقت اہل سنت موجود تھے؟
جواب: فرقہ شیعہ کو ہی غدار اور قاتل حسینؑ بتانے والے معمولی ملاں نہیں بلکہ ان ملاؤں کے پیشوایان، حضرات اہل بیت کرامؑ ہی ہیں، ملاحظہ فرمائیں:

☆ حضرت حسینؑ نے دعادی تھی ”اے اللہ ان شیعیان کو فہ نے مجھے اپنی مدد کیلئے بلایا، پھر ہمیں قتل کرنے کے درپے ہیں۔ اے اللہ ان سے میرا انتقام لے اور حاکموں کو کبھی ان سے خوش نہ رکھ۔“ ﴿جلاء العیون ص ۴۰۵﴾ تاریخ میں ہر حکومتوں کے ہاتھوں شیعہ کی بربادی سمجھ میں آگئی۔
☆ ”اے یوفو غدار و مجبوری کے وقت اپنی مدد کیلئے تم نے ہمیں بلایا جب ہم آگئے تو کینے کی تلوار ہم پر چلائی۔“ ﴿جلاء العیون، ص ۳۹۱﴾

☆ ”تم پر بتائی ہو، حق تعالیٰ دونوں جہانوں میں میرا تم سے بدلہ لے گا خود اپنی تلواریں ایک دوسرے کے منہ پر چلاؤ گے اور اپنا خون خود بہاؤ گے اور دنیا سے نفع نہ پاؤ گے، اپنی امیدوں کو نہ پہنچو گے اور آخرت میں تو کافروں والا بدترین عذاب تمہارے لئے تیار ہے۔“ ﴿جلاء العیون، ص ۴۰۹﴾
☆ جب شیعیان کو فہ قتل کے بعد ماتم کرنے لگے تو زین العابدین رحمۃ اللہ علیہ نے فرمایا: ”تو ہم پر

روتے ہو تو بتاؤ ہم کو کس نے قتل کیا ہے۔ ﴿جلاء العیون، ص ۳۱۱﴾

☆ سیدہ زینب ؓ نے ان گروگوں کے ماتم پر فرمایا: ”تم نے ہمیشہ کیلئے اپنے کو جہنمی بنالیا۔ تم ہم پر ماتم کرتے ہو جبکہ تم ہی نے خود قتل کیا ہے۔ اللہ کی قسم یہ ضرور ہوگا کہ تم بہت روؤ گے اور کم ہنسو گے۔ تم نے عیب اور الزام اپنے لئے خرید لیا ہے۔ یہ دھبا کسی پانی سے زائل نہ ہوگا۔“ ﴿جلاء العیون، ص ۳۲۳﴾

☆ حضرت فاطمہ بنت حسین ؓ نے فرمایا: ”اے کوئی غدارو! اور مکارو! ہمارے قتل کے بعد جلدی اپنے انجام کو پہنچو گے۔ پے در پے آسمان سے عذاب تم پر نازل ہوں گے جو تمہیں برباد کریں گے۔ اپنی کرتوتوں کی بدولت اپنی تلواریں اپنوں پر چلاؤ گے۔“ ﴿جلاء العیون، ص ۳۲۵﴾

شیعہ اگر قاتل اہل بیت ؑ نہیں تو واضح کریں یہ بدعائیں، سبیزنی، خود کشی اور زدو کوب کی سزائیں کس کو مل رہی ہیں؟ شیعہ کی تاریخی مظلومیت اور بے کسی میں کیا راز ہے؟ فاعبرو یا اولی الابصار۔ حضرت امام حسن ؑ پر بھی شیعہ ہی نے قاتلانہ حملہ کیا، ران کاٹی اور مصلیٰ سمیت سب مال و متاع لوٹ لیا۔ تبھی تو امام حسن ؑ نے فرمایا تھا: ”میرے شیعہ کہلانے والوں سے معاویہ ؓ میرے لئے بہتر ہیں۔“ ﴿احتجاج طبری، ص ۱۵۷﴾

شیعہ کتاب اعلام الوری ص ۲۱۹ پر قاتلین امام کی کیا خوب نشاندہی کی گئی ہے:

”اہل کوفہ نے آپ کی بیعت کی، نصرت کے ضامن بنے پھر بیعت تو زدی اور آپ کو بے یار و مددگار دشمن کے حوالے کیا۔ آپ پر خروج کر کے آپ کا محاصرہ کر لیا جہاں حضرت حسین ؑ کا کوئی مددگار تھا اور نہ جائے فرار۔ ان لوگوں نے آپ پر دریائے فرات کا پانی بند کر دیا پھر قدرت پا کر آپ کو اس طرح شہید کر دیا جس طرح آپ کے والد اور بھائی (ان کے ہاتھوں) شہید ہوئے تھے۔“

امید ہے اب معترض کو تسلی ہو چکی ہوگی۔

پہلی صدی ہی میں کروڑوں اہل سنت کا وجود تسلیم کر کے ان کی قدامت اور صداقت پر اور مذہب شیعہ کے خود ساختہ بدعت ہونے پر معترض نے مہر تصدیق ثبت کر دی۔ رہا یہ امر کہ اہل سنت نے کیوں حضرت حسین ؑ کی مدد نہ کی تو وضاحت یہ ہے کہ: ”کوفہ شیعہ تان تھا“ ﴿مجالس المؤمنین ص ۵۶﴾۔ ایک لاکھ تلواریں مہیا کر کے حکومت کے لئے آپ کو بلانے والے شیعہ ﴿جلاء العیون ص ۲۷۰﴾ کے متعلق یہ گمان نہ تھا کہ وہ خود ہی امام مظلوم مخدوع کو شہید کر کے اسلام زندہ کر دکھائیں گے۔ سب حضرات اہل مکہ اور حضرت علی ؑ کے کئی صاحبزادوں اور دامادوں نے آپ کو کوفہ جانے سے روکا ﴿جلاء العیون ص ۳۷۰﴾ مگر حضرت جانے پر

ہی مصر رہے، تمام احتیاط کے طور پر ۵۰-۶۰ نو جوان، اہل سنت نے آپ کے ساتھ کر دئے جو آخر دم تک شرط وفاداری میں آپ کے ساتھ شہید ہوئے اور جن کے فرشتوں نے بھی کبھی مذہب شیعہ کا دعویٰ نہ کیا تھا (مسند اعلیٰ فعلیہ البیان) یہی وجہ ہے کہ شیعہ ذاکرین مجالس میں ان کا نام لینا ہی گناہ سمجھتے ہیں۔ پھر اہل سنت کے شہر دمشق میں قافلہ اہل بیتؑ کے ساتھ کوفہ کی نسبت عمدہ سلوک ہوا ﴿جلاء العیون ۴۳۹ وغیرہ﴾۔ حسن صلہ میں حضرت زینبؑ تو اسی شہر میں ٹھہر گئیں اور شام میں تانبوزان کا مزار مرجع خلائق ہے۔ پھر اہل سنت کے قابل صداقت و مرکز مدینہ منورہ نے اہل بیتؑ کو ہمیشہ کیلئے باعزت اپنے دامن میں ٹھرایا۔ پھر ان حضرات نے کوفہ کا نام ہی نہیں لیا۔ اہل مکہ و مدینہ کا احترام اہل بیعتؑ ایک تاریخی حقیقت ہے۔ ان کے سنی مذہب ہونے پر قاضی نور اللہ شوستری کی شہادت کافی ہے:

اما مکہ و مدینہ محبت ابو بکر و عمر بر ایشاں غالب است
مکہ اور مدینہ والوں پر حضرت ابو بکر و عمر کی محبت غالب تھی ﴿مجالس المؤمنین ص ۵۵، حال کوفہ﴾



سوال نمبر ۷: اگر حضرت علیؑ کا حکومت وقت سے اختلاف نہ تھا تو ان تینوں حکومتوں کے دور میں کسی جنگ میں شریک کیوں نہ ہوئے؟ جب کفار سے جنگ کرنا بہت بڑی عبادت و سعادت ہے اور اگر کثرتِ افواج کی وجہ سے ضرورت محسوس نہ ہوئی تو جنگ جمل اور صفین میں بنفس نفیس کیوں ذوالفقار کو نیام سے نکال کر میدان میں اترے۔ کیا خالد بن ولیدؓ، حضرت علیؑ سے زیادہ شجاع تھے یا حکومت وقت کے ساتھ علیؑ کے تعلقات اچھے نہ تھے کہ سیف اللہ کا خطاب خالد بن ولیدؓ کو مل گیا؟ نیز تعلقات اچھے ثابت کرتے ہوئے تاریخ طبری سے جو دو مکالمے مولانا شبلی نے کتاب الفاروق ص ۲۸۵ پر نقل کئے ہیں، پیش نظر رہیں۔ انصاف سے یہ دونوں مکالمے جو حضرت عمرؓ اور حضرت عبداللہ ابن عباسؓ کے مابین ہیں، پڑھ کر فیصلہ صادر فرمائیں۔

جواب: شیعہ خیال کے برعکس یہ تاریخی حقیقت ہے کہ حضرت علیؑ کے خلفاء ثلاثہؑ کے ساتھ بہترین تعلقات تھے۔ ”ان کی شوری کے ممبر تھے“ ﴿کنز العمال، ص ۱۳۴ ج ۳۔ طبقات ابن سعد۔ الفاروق، ص ۲۸۳﴾۔ ”عہد راشدہ میں قاضی و مفتی بھی تھے“ ﴿ازالۃ الخلافہ ص ۱۳۰۔ الفاروق ص ۳۳۳﴾۔ ”غیر موجودگی میں نائب خلیفہ بھی تھے“ ﴿فتوح البلدان، ص ۱۴﴾۔ ”خلافت کیلئے نامزد ۱۱۶ افراد کی کمیٹی کے ممبر تھے۔ بوجہ حضرت عمرؓ کو زیادہ پسند تھے“ ﴿الفاروق ص ۲۶۵﴾۔

”خلفاء کے کسی امر و نہی سے اختلاف نہ کرتے تھے حتیٰ کہ اپنے عہد خلافت میں بھی قضاء کو حسب سابق فیصلوں کا پابند بنایا“ ﴿بخاری ص ۵۲۰ ج ۱۔ مجالس المؤمنین ص ۵۳ ج ۱﴾۔ ”خلفاء سے عطایا اور تنخواہیں وصول کرتے تھے“ ﴿طبری و کتاب خراج ص ۲۴﴾۔ ”حضرت حسینؑ کیلئے ایرانی مفتوحہ باندی شاہ بانو کو قبول کیا جس سے سادات کی نسل چلی“ ﴿جلاء العیون ص ۳۹۶﴾۔ ”ہر وقت خلفاء کی تعریف میں رطب اللسان رہتے“ ﴿منہج البلاغہ ص ۲۵۔ ۱۸۷۔ ۱۹۷﴾۔ آپؑ نے حضرت ابوبکرؓ کو سنت کا قائم کرنے والا اور کما حقہ خدا کا مطیع اور متقی بتایا۔ حضرت عمرؓ کو تمام مسلمانوں کا مرجع جائے پناہ۔ قیم الامر (فرمانروا) رعایا کیلئے ایسا منتظم جیسے ہار کے موتیوں کیلئے دھاگہ، قطب زماں وغیرہ فرمایا جس میں صراحتہ حضرت ابوبکرؓ و عمرؓ کی خلافت کی تصدیق ہے۔ حد یہ ہے کہ حضرت عمرؓ کو اپنی صاحبزادی ام کلثوم بنت فاطمہ رضی اللہ تعالیٰ عنہا بیاہ دی ﴿فروع کافی ص ۱۳۱ ج ۲﴾۔ مجالس المؤمنین ص ۸۸ پر ہے کہ انھو دختر نبی بعثمان دار ولی و دختر بعمر فرستاد یعنی اگر پیغمبر ﷺ نے اپنی صاحبزادی حضرت عثمانؓ کو دی تو ولی پیغمبر حضرت علیؓ نے عمر کو بیٹی دے دی۔ اس محبت و تعلق اور نمک خواری کے باوجود شیر خدا کا خلافت راشدہ میں بقول شیعہ کے جہاد نہ کرنا اور اپنے زمانے میں قصاص عثمانؓ کا مطالبہ کرنے والوں پر چڑھائی کرنا اور بنفس نفیس ذوالفقار نیام سے نکالنا (انقلاب زمانہ دیکھئے یہ اعتراض اعداء مرتضیٰؑ کو اصاب نے کیا تھا مگر اب شیعہ بھی وہی بولی بول رہے ہیں۔ افراط و تفریط کا انجام یہی ہے لیکن جو جواب ہم نے نواصب کو دیا تھا وہی روافض باطن دشمنان علیؑ کو دے رہے ہیں)۔ اس کا جواب شیعہ کے ذمہ ہے، ہمارے ذمہ نہیں۔ ہمارے نزدیک اب معمولی سپاہی کی حیثیت سے میدان جنگ میں لڑنا آپؑ کے شایان شان نہ تھا بلکہ وزارت، قضاء و افتاء، خلافت کی نیابت وغیرہ امور میں خلافت راشدہ اور اسلام کی جو خدمت آپؑ نے کی وہ سپاہ گری اور شمشیر زنی سے بڑی خدمت تھی۔ ”البتہ اجراء حد و دہش خلافت راشدہ کے مقررہ جلا دہی تھے“۔ ﴿بخاری ص ۵۳۷ ج ۱﴾

حضرت علیؑ کے تجائے حضرت حسینؑ کی عزوہ افریقہ اور قسطنطنیہ میں شرکت جہاد، خلافت راشدہ اور حضرت معاویہؓ کی صداقت پر دلیل شافی ہے ﴿ملاحظہ ہو تاریخ اسلام، باب عزوہ افریقہ در عہد عثمان۔ البدایہ ص ۳۲ ج ۸ وغیرہ﴾۔ اگر یہ حق نہ ہوتیں تو حضرت علیؑ خلفاء سے تعاون نہ کرتے اور حسنؓ و حسینؓ ان کے ماتحت جہاد نہ کرتے۔

حضرت خالد بن ولیدؓ گو کہ حضرت علیؑ سے اشجع نہ ہوں مگر کفار ان کے ہاتھوں زیادہ قتل ہوئے۔
 ”حضرت زید بن حارثہؓ اور جعفر طیارؓ کی شہادت کے بعد غزوہ موہہ میں کمان سنبھالنا اور تین

ہزار معمولی لشکر کو ایک لاکھ مسلح رومی فوجیوں پر غالب کر دکھانا ہی دربار نبوی سے فاتح اور سیف اللہ کا لقب ملنے کیلئے کافی ہے“ ﴿بخاری ۵۳۱ ج ۱۱ ص ۲﴾۔

یہیں نو تلواریں آپؐ کے ہاتھ سے ٹوٹیں (تاریخ)۔ یہی تو ہماری دلیل ہے کہ جہاد میں اخلاص، ثابت قدمی اور معیت پیغمبر فضیلت کیلئے کافی ہے۔ بالفعل زیادہ قلت کرنا افضلیت کی دلیل نہیں ورنہ خود حضور ﷺ اور حضرت ابودرداءؓ، ابوذرؓ اور سلمانؓ (عند الشیعہ مسلمان) کی مقتولین کی تعداد بتائی جائے؟ کثرت قتل کے باوجود جیسے حضرت خالدؓ ان بزرگوں سے افضل نہیں، ایسے ہی حضرت علیؓ بھی خلفاء ثلاثہؓ سے افضل نہیں۔ رہے بحوالہ الفاروق، ص ۲۶۵۔ طبری، کے کہ حضرات عباسؓ و عمرؓ کے مابین مکالمے، تو وہ اس لائق نہیں کہ ان پر بنیاد رکھ کر حضرات اہل بیتؓ اور خلفاءؓ پر اقتدار طلبی اور حسد کا مکروہ الزام لگایا جائے۔

اولاً دونوں کی سند منقطع اور مجاہل سے ہے۔ ایک معلوم راوی سلمہ ابرش قاضی رے شیعہ اور منکر الحدیث تھا۔ ”اہل رے بد اعتقادی کی وجہ سے اس سے متنفر تھے“ ﴿میزان الاعتدال، ص ۱۹۲﴾۔ ثانیاً یہ شیعہ کو چنداں مفید بھی نہیں۔ جب اس مکالمہ کی رو سے حضرت علیؓ کی طرفداران کی قوم بھی نہیں اور شیعہ حضرات بھی حرب تقیہ رکھنے کے باوجود ایک ہاشمی کی بھی نشانہ بنی نہیں کر سکتے جس نے بقول شیعہ حضرت علیؓ کے حق خلافت کی تائید کی ہو۔ پھر آپؐ کیسے دعویٰ خلافت کر کے لوگوں کی نظروں میں مقرب ہوتے اور خلفاءؓ سے کشیدہ اور بے زار رہتے؟ کیا قل اللھم مالک الملک تو فی الملک من تشاء (آل عمران ع ۳) اے اللہ تو ہی بادشاہ ہے جسے چاہتا ہے بادشاہ بناتا ہے اور لیست خلعہم فی الارض (یقیناً اللہ ان صحابہ کرامؓ کو غلیفہ فی الارض بنائے گا) جیسی آیات حضرت ابن عباسؓ اور حضرت علیؓ کے پیش نظر نہ تھیں؟ جب اللہ تعالیٰ نے حسب وعدہ ایک حق حقدار کو پہنچا دیا اور آیت استخلاف کو حضرت عمرؓ پر حضرت علیؓ نے ہی چسپاں کیا ﴿نہج البلاغہ مع شرح فیض الاسلام نقی، ص ۳۳۳ ج ۱۱ ایران﴾۔ تو پھر تمنائے خلافت یا خلفاء پر حسد کیسا؟

افسوس! کہ شیعہ حضرات اپنا باطل نظریہ ثابت کرنے کیلئے ان بزرگوں پر حسد و لالچ کا الزام لگا دیتے ہیں۔ اگر محسود بالفرض کوئی ہو تو وہ خلفاء اسلام ہی ہیں کہ سب امت کے دل میں بس کر نیابت پیغمبر کا حق ادا کر رہے تھے اور خدا نے اشاعت اسلام اور فتوحات کے دروازے ان پر کھول دئے تھے۔ بنو ہاشم نہیں کیونکہ نبوت سے فیض یاب ہونے میں وہ سب صحابہؓ شریک تھے۔ لوگوں کے دلوں میں مکرم و معظم بقول شیعہ تھے ہی نہ (حسب روایت مجلسی لوگوں کے دلوں میں ابو بکر و عمر جیسے سامری و مچھڑے کی محبت رچی ہوئی تھی۔

حیات القلوب، ص ۵۶۱ ج ۲)۔ پھر کس بات میں ان حضرات پر کوئی حسد کرتا؟

الغرض بغض و حسد کا الزام قطعاً غلط ہے۔ سب صحابہؓ و اہل بیتؓ آپس میں مہربان تھے۔ ارشاد قرآن سچا ہے۔ ان کی الفت کی ایک جھلک ملاحظہ فرمائیں:

جب حضرت ابو بکرؓ تلوار لے کر جیوش اسلامیہ کی قیادت کرتے ہوئے مدینہ سے ذی القصدہ کی طرف روانہ ہو گئے تو حضرت علیؓ نے آپؓ کی باگ تھام کر فرمایا:

”اے خلیفہ رسول اللہ ﷺ! واپس ہو جائیں، اگر خدا نخواستہ آپ کو گزند پہنچا تو پھر کبھی اسلامی مملکت کا نظام قائم نہ ہو سکے گا۔“ ﴿البدایہ والنہایہ ص ۳۱۴﴾



سوال نمبر ۸: اگر حسینا کتاب اللہ ایک امتحان کا جواب تھا جو عمرؓ نے درست دیا، تو اسی واقعہ قرطاس میں اس بزرگ نے کس سیاست کے تحت ارشاد فرمایا کہ اس مرد کو ہذیان ہو گیا ہے۔ (دیکھو بخاری شریف الفاروق ص ۱۱۲)

جواب: صحاح اہل سنت کی روشنی میں حضرت عمرؓ کی طرف ہذیان کہنے کی نسبت صریح بدویا نئی ہے۔ کیونکہ حدیث قرطاس میں ایٹونی فسناز عواقل ما شانہ، اھجر استفھموہ، فذھبوا فاختلف اھل البیت فاختصموا ﴿بخاری ص ۴۲۹، ج ۱، ۲۳۵، ۱۰۹۵، ج ۲ وغیرہ﴾ میں یہ سب جمع کے صیغے ہیں جھگڑے کی نسبت بھی اہل بیتؓ کی طرف ہے۔ حضرت عمرؓ نے تو صرف اس قدر فرمایا تھا کہ حضور ﷺ کو سخت تکلیف ہے (لکھوانے کی تکلیف نہ دو) ہمیں اللہ کی کتاب کافی ہے۔ یہ کہنا کوئی جرم نہیں کیونکہ یہ آیت اولم یکفھم انا انزلنا علیک الکتاب (پ ۲۱ ع ۱) کیا ان کو ہماری نازل کردہ کتاب کافی نہیں، کا مفہوم وترجمہ ہی ہے۔ حضرت علیؓ نے نہج البلاغہ میں اور امام جعفر صادقؑ نے کافی میں کئی جگہ کتاب اللہ پر انحصار فرمایا۔ جیسے یہاں مفہوم مخالف مراد لے کر حدیث کی حجیت سے انکار درست نہیں تو قصہ قرطاس میں بھی درست نہیں تاکہ رد قول پیغمبر لازم آئے۔

البتہ صلح حدیبیہ میں حضرت علیؓ کو اپنا اسم گرامی مٹانے کا اس سے صریح تر شخصی حکم تھا مگر آپؓ نے قسمیہ انکار کیا پھر خود حضور ﷺ نے مٹایا۔ علاوہ ازیں اھجر کے معنی ہذیان لینا ہی غلط ہے۔ مشترک و ذوالوجہ لفظ کے معنی محل و قرینہ کے لحاظ سے متعین ہوتے ہیں۔ قرآن پاک میں یہی ۶ بار مادہ و صیغہ استعمال

ہوا ہے مثلاً تہجرون، فہاجرہم، ہجر اجمیلاً ﴿مزل﴾ سب جگہ چھوڑنے اور علیحدگی کے معنی میں ہے۔ فہجرت ابا بکر ان یہجر اخاہ جیسی احادیث میں بھی ترک اور جدائی کا معنی متعین ہے تو پھر اس قصہ میں ہی یہ معنی کیوں درست نہیں؟ کیا لغت کے صرف ایک ہی معنی ہذیان پر اصرار، صریح عمر دشمنی نہیں؟ یہاں مناسب معنی یہ ہے جیسے قاموس میں تصریح ہے: ”کیا آپ دنیا چھوڑ کر جانے والے ہیں، آپ سے پوچھ لو“۔ اگر ہذیان کے معنی لئے جائیں تو پوچھ لو بے معنی ہو جاتا ہے کیونکہ محبوط العقل سے پوچھا نہیں جاتا۔ ”شارحین اہل سنت علامہ کرمانی اور نووی وغیرہ یہی معنی کرتے ہیں“ ﴿حاشیہ بخاری ۶۲۸ ج ۲﴾۔ فرض کریں کہ معنی وہی ہیں تو استفہام انکاری ہے، ہذیان کی تو نفی ہوگئی۔ شبلی نے صرف ایک معنی لکھ کر پھر اس کی حضرت عمرؓ سے نفی بھی کی ہے۔

الغرض آپ ﷺ کا قلم دوات مانگنا، امتحان تھا۔ صحیح جواب ملنے پر آپ ﷺ خاموش رہے۔ ورنہ اگر (بقول شیعہ) بنکلم خداوندی خلافت علیؓ کا فیصلہ لکھنا ہوتا تو پھر ضرور لکھواتے۔ قول عمرؓ اور لوگوں کے اختلاف کی پرواہ نہ کرتے۔ حضرت علیؓ اور اہل بیتؓ ہی قلم دوات لا کر اپنا حق لکھوا لیتے۔ حتیٰ کہ اس واقعہ کے چار دن بعد تک آپ ﷺ زندہ رہے، زبانی ہی وصیت کر دیتے، ورنہ تبلیغ رسالت میں کوتاہی لازم آتی ہے۔



سوال نمبر ۹: ایک لاکھ چوبیس ہزار پیغمبروں میں سے کسی کی مثال پیش کی جاسکتی ہے کہ پیغمبر کے انتقال پر امت نے نبی کے جنازے پر خلیفہ کے انتخاب کو فوقیت دی ہو؟ اگر ایسی کوئی مثال ماسلف میں نہ ملے تو امت مصطفیٰ ﷺ نے ایسا کرنا کیونکر مناسب سمجھا؟

جواب: سابقہ پیغمبر کے خلفاء بھی تدفین سے قبل متعین ہو جاتے اور امت ان پر اتفاق کر لیتی۔ جیسے حضرت موسیٰؑ کے خلیفہ حضرت یوشع بن نونؑ۔ سابقہ کسی پیغمبر کی کیا حاجت ایک شریعت دوسری سے مختلف ہو سکتی ہے۔ جیسے مشکوٰۃ شریف میں صحیحین کی روایت ہے کہ:

”بنی اسرائیل کی سیاست اور حکومت انبیاءؑ کیا کرتے تھے۔ جب ایک نبی فوت ہوتا دوسرا اس کا جانشین ہو جاتا۔ میرے بعد کوئی نبی نہ ہوگا ہاں خلفاء ہوں گے جن کی تعداد بہت ہوگی۔“

معلوم ہوا کہ سابقہ انبیاءؑ کے عہد میں انتخاب کی ضرورت ہی نہ تھی، ہاں ختم نبوت کی وجہ سے اس امت کو انتخاب کی ضرورت تھی۔ اس کا پہلی ام پر قیاس کرنا باطل ہوا مع ہذا سید المرسلین ﷺ و اصحابہؓ کی امت

میں یہی قانون ہے کہ امت کسی وقت بھی قائد کے بغیر نہ ہو۔ خود شیعہ کے ہاں یہ اصول مسلم ہے کہ: ”نبی یا امام کے آخری ایام میں اس کا جانشین بنادیا جاتا ہے“ ﴿فسی آخر دقیقة من حیات الاول، کافی ص ۲۷۵ ج ۱﴾۔ ”حضرت حسن“ والد ماجد کی تدفین سے قبل ہی منبر خلافت پر جلوہ افروز ہوئے اور اپنے فضائل بیان کرنے کے بعد بیعت لینا شروع کی“ ﴿جلاء العیون ص ۲۱۹﴾۔ جب ہر شیعہ امام اپنے پیشرو کی وفات سے قبل امام بن جاتا ہے لہذا اگر حضور ﷺ کا جانشین قبل از تدفین بنادیا جائے تو کیا برائی ہے؟

”صحابہ کرام“ نے چند گھنٹے بھی بلا غلیفہ ہونا مکروہ جانا“ ﴿طبری ص ۲۰۷ ج ۲﴾۔

مدینہ کے اس وقت کے مخصوص حالات سے قطع نظر عقلا یوں بھی انتخاب ضروری ہے کہ امت کا ہر کام امام کی گمرانی میں ہو اور اختلاف پیدا نہ ہو یا امام اسے منادے۔ ”چنانچہ سیدنا حضرت ابو بکرؓ کے انتخاب کے بعد جائے تدفین میں اختلاف ہوا۔ آپؐ کے ارشاد پر آپ ﷺ کو جائے ارتحال پر دفن کیا گیا“ ﴿طبری ص ۲۱۳ ج ۲﴾۔ ”آخری وصایا تجمیر و تدفین حضور ﷺ نے آپؐ ہی کو فرمائیں اور دوسروں کو بتانے کا حکم دیا“ ﴿جلاء العیون ص ۷۰﴾۔ اور آپؐ نے بامر نبوی اس کام کو تقسیم کیا۔ جنازہ کے وقت نہ صرف آپؐ موجود تھے بلکہ لوگ آپؐ کو بروایت (جلاء العیون ص ۷۰) امام بنانا چاہتے تھے۔ ”لیکن حضرت علیؓ کے مشورے سے فردا فردا تمام مہاجرین“ و انصار“ نے نماز پڑھی اور مدینہ و نوح مدینہ کا کوئی آدمی یا مرد یا عورت باقی نہ رہا جس نے جنازہ بصورت دعائے پڑھی ہو۔“ ﴿اصول کافی باب مدفنہ و صلاحہ علیہ۔ حیات القلوب ص ۶۹ ج ۲﴾

اہل سنت کی معتبر تاریخ البدایہ والنہایہ اور طبقات ابن سعد کی روایت کے مطابق حضرت ابو بکرؓ کے مشورے سے ۱۰-۱۱ آدمیوں نے فردا فردا حجرے میں بصورت دعا نماز جنازہ سب مسلمانوں نے پڑھی (حضرت ابو بکرؓ و عمرؓ پر تدفین و جنازے میں غیر حاضری کا طعن صریح جھوٹ ہے)۔

بیعت امام ایک اسلامی فریضہ تھا جو ہر صورت ادا کرنا تھا اگر قبل از تدفین وجود میں آگیا تو شیعہ کو کیا دکھ ہے؟ حسب روایت شیعہ ﴿در کافی ص ۲۳۳۔ رجال کشی ص ۸﴾ وغیرہ (کہ حضرت علیؓ کا سوائے تین چار شخصوں کے کوئی طرفدار ہی نہ تھا) اگر ایک مہینہ بھی انتخاب موخر ہو جاتا تو بھی حضرت علیؓ کو خلافت نہ ملتی۔ ہاں امت افتراق و اختلاف کا شکار ہو جاتی۔ منافق سازش کرتے، فتنہ ارتداد اور کفار کی یلغار کو روکنے والا کوئی نہ ہوتا۔ پیغمبر اسلام کی وفات کے ساتھ اسلام کا جنازہ بھی اٹھ جاتا تو آج شیعہ خوشی سے بغلیں بجاتے۔ جیسا کہ آج بھی ان کا قطعی متفقہ عقیدہ ہے کہ:

”حضور ﷺ کی وفات کے بعد سوائے چار آدمیوں کے سب مرتد ہو گئے۔“ ﴿روضہ کافی، ص

۲۳۶-۲۹۶، مامقانی نے تنقیح المقال ص ۲۱۶ میں ان روایات کو متواتر کہا ہے ﴿

یہ ہے ان کا اسلام اور پیغمبر ﷺ کی محبت اور قربانی سے محبت حیف ایسے اسلام اور عقیدہ

امامت پر۔ آخر میں بطور الزام یہ بھی کہا جاسکتا ہے کہ بنو ہاشم کو مرض وفات ہی میں خلافت کا فکرتھا۔

”حضرت عباسؓ نے حضرت علیؓ کو حضور ﷺ کے پاس لیجانا چاہا۔ مگر آپؐ نے فرمایا کہ میں نہ

پوچھوں گا کیونکہ اگر آپ ﷺ نے انکار فرمادیا تو پھر کوئی امید باقی نہ رہے گی۔“ ﴿بخاری، مرض نبی ﷺ ﴿

”پھر تجمیز و تدفین سے پہلے انصار سفینہ میں اگر جمع ہوئے تو بنو ہاشم علیؓ حضور ﷺ کو اپنے گھر

میں چھوڑ کر حجرہ فاطمہؓ میں جمع ہوئے۔ طلحہؓ و زبیرؓ ان کے ساتھ تھے۔“ ﴿طبری، ص ۱۸۲ ﴿



سوال نمبر ۱۰: ایک لاکھ چوبیس ہزار پیغمبروں میں سے کسی کی مثال پیش کی جاسکتی ہے کہ پیغمبر کے انتقال پر پیغمبر

کی اولاد کو باپ کے ترکے سے محروم کر دیا گیا ہو؟ جیسا کہ حضرت فاطمہؓ کو حدیث ”نحن معاشر الانبیاء

لا مراث ولا نورث ما ترکناہ صدقہ خلیفہ وقت نے سنا کر باپ کی جائیداد سے محروم کر دیا تھا۔ (دیکھو

بخاری ص ۱۶۱)

جواب: واقعی ایک لاکھ چوبیس ہزار پیغمبروں میں سے ایک پیغمبر کی مثال نہیں ملے گی کہ ان کی اولاد میں مالی

ورثہ تقسیم ہوا ہو۔ قرآن پاک میں حضرت سلیمانؑ، داؤدؑ، زکریاؑ اور آل یعقوبؑ کا وارث بننے کا جو ذکر

ہے وہ علم نبوت کی وراثت ہے نہ کہ مالی وراثت کا۔ حضرت سلیمانؑ اور دیگر انبیاء کی یہی وراثت حضور ﷺ کو

ملی۔ پھر حضور ﷺ سے حسب عقائد شیعہ، آئمہ اہل بیت کو تفصیل کیلئے ملاحظہ ہو ﴿اصول کافی ج ۲۲۵، کتاب

فضل العلم، باب ان الائمۃ وراثۃ العلم ص ۲۲۲، باب حالات الائمہ ص ۳۸، باب ان الائمہ

ورثو اعلم النبی ص ۲۳۳ ﴿

حضرت ابوبکرؓ نے صحیح حدیث پیش کی۔ حضرت جعفر صادقؑ نے بھی یہی فرمایا کہ: ”ان الانبیاء

لم یورثو درهما ولا دیناراً وانما اورثو العلم“ کہ انبیاء کی وراثت درہم و دینار نہیں ہوتی، علم و

نبوت ہوتی ہے ﴿اصول کافی، ص ۴۳۔

اگر بقول شیعہ ”یہ صرف ہمارے پیغمبر ﷺ نے فرالا دستور نکالا کہ زندگی میں جس صاحبزادی کے گھر

میں فقر و فاقہ پسند کرتے اور بدن سے زیور بھی اتروالیتے تھے“ ﴿جلاء العیون ص ۱۱۰﴾۔ بعد از وفات صرف ۵ دن یا چھ ماہ کی زندگی کیلئے باغ فدک جیسی وسیع جائیداد یا نصف دنیا کے برابر (جبل احد تا عیش مصر اور گوشہ سمندر سے دومۃ الجبل تک، کافی ۳۵۵) ہبہ کر گئے ہوں۔ جبکہ وہ مال نے قرآن نے مصارف کا حق بتایا ہے ﴿حشر ۱﴾ اور بصورت و راشت ازواج مطہراتؑ اور دیگر رشتہ داروں کا بھی حق بتا ہے۔ ”دودو ماہ تک گھر میں آگ نہ جلانے والے اور پیٹ پر پتھر باندھنے والے، میں تم سے کوئی اجر نہیں مانگتا ہوں، نہ بناؤں کرتا ہوں“ ﴿سورہ ص ۵﴾ کا اعلان کرنے والے زہد ترین پیغمبر اعظم ﷺ پر اس سے بڑا اور بہتان نہیں ہو سکتا جو ۱۵، ۱۶ ہزار روپے میں خون اہل بیت کی لوری بیچنے والے نام نہاد شیطان علیؑ نے فدک حضرت فاطمہؑ کی آڑ میں اہل بیت نبوی ﷺ پر لگایا ہے۔ اگر حضرت ابوبکرؓ نے اس حق سے حضرت فاطمہؑ کو محروم کیا تھا تو حضرت حسنؑ و حضرت علیؑ نے اپنے عہد خلافت میں کیوں نہ دیا؟ کیا یہ بھی ظالم و غاصب تھے؟

قدرت نے دربار صدیقیؑ میں حضرت فاطمہؑ سے تولیت کا یہ دعویٰ کروا کر جہاں مسئلہ وراثت الانبیاء کو مہربن کر دیا اور آپؑ مطمئن ہو کر خاموش رہیں، وہاں حضرت ابوبکر صدیقؓ کی خلافت حقہ پر فاطمی تصدیق کر دی کہ اگر آپؑ کو خلیفہ برحق، جانشین پیغمبر اور تصرفات مالیہ نہ مانتیں تو کبھی آپؑ سے سرپرستی نہ مانگتیں بلکہ حضرت علیؑ سے مانگتیں۔ کیا فدک حضرت ابوبکرؓ کی جب میں پڑا ہوا تھا یا خلیفہ ہوتے ہی حضرت فاطمہؑ کے مزارعین کو بے دخل کر کے سرکاری مزارعین کو دے دیا تھا؟

عطیہ و ہبہ کے متعلق کنز العمال کی جملہ سنی روایات مجروح و مردود ہیں۔ ملاحظہ ہو (میزان الاعتدال ص ۲۰۱-۲۲۸ ج ۲- عمدۃ القاری ص ۲۰ ج ۱۰)۔

”ان سب میں عطیہ عونی شیعہ کذاب و مدّلس ہے جو ابو سعید کلبی وضاع سے روایات کرتا ہے اور حضرت ابو سعید خدریؓ کا وہم دلاتا ہے“۔ ﴿ازافات علامہ تونسوی﴾



سوال نمبر ۱۱: قرآن پاک میں قدرت کا اشارہ ہے: وَمَنْ يَقْنُلْ مُؤْمِنًا مُتَعَبِدًا فَبُجْزَاؤُهُ جَهَنَّمُ مُخْلِدًا فِيهَا وَعَصَبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا ﴿نساء ۹۵﴾۔ جو کوئی مارڈالے مسلمان کو جان کر پس مناس اس کی دوزخ ہے ہمیشہ رہنے والا بیچ اس کے اور غصہ ہو اللہ او پر اس کے اور لعنت کی اس کو اور تیار رکھا ہے واسطے اس کے عذاب بڑا ﴿ترجمہ شاہ رفیع الدین﴾۔ ارشاد فرمائیں کہ مومن کو عدا

قتل کرنے والا لعنتی ہے اور ہمیشہ ہمیشہ جہنم میں رہے گا تو جمل، صفین اور نہروان کے کل مقتول ۵۷۸۰۷ قاتل کہاں جائیں گے؟ کیا کلام مجید کے قوانین سے صحابہ کرام مستثنیٰ ہیں؟

جواب: اصل تحقیقی جواب یہ ہے کہ آیت مذکورہ صحابہ کرامؓ کی ان جنگوں پر صادق نہیں آتی کیونکہ نہروان والے خوارج میں ایمان کی شرط نہ تھی۔ حدیث مرفوعہ میں ان کے قاتل کی مدح مذکور ہے کہ وہ حق کے قریب ترین گروہ ہوگا۔ جمل کا معرکہ دھوکہ اور لاعلمی سے ہوا۔ عہد اُ کی شرط نہ پائی گئی۔ صفین میں گو طرفین سے ایمان اور فی الجملہ عمدتاً مگر طرفین اپنے اجتہاد کی رو سے آیت فقاتلو التی تبغی حتی تفيء الى امر الله (اس گروہ سے لڑو جو فتنہ چاہتا ہے، یہاں تک کہ اللہ کے حکم کی طرف آجائیں) پر ہی عمل پیرا ہوئے۔ لشکر علویؓ نے اہل شام کو باغی جانا اور اہل شام نے قاتلان حسینؓ اور سانیوں کو جو لشکر علویؓ میں بکثرت تھے جانا اور ان سے جنگ کی اپنے علم و اجتہاد میں ہر فریق صاحب دلیل اور معذور تھا۔ ارشاد نبویؐ کے مطابق مجتہد خاظمی پر کوئی گرفت نہیں ہوتی اور التزامی یہ ہے کہ بغض صحابہ کرامؓ میں مست شیعہ معترض، اس سوال میں حضرت علیؓ پر ہی (العیاذ باللہ) فتویٰ لگا رہا ہے۔ کیونکہ ”جنگ نہروان میں حضرت علیؓ نے ہی آپ کی امامت کو منصوص من الله (ان الحكم الا لله) کہنے والے حیدر علی کو خدو ج کی بنا پر تہ تیغ کر کے خوش منائی“۔ ﴿طبری ص ۵۸۹ ج ۵﴾

”کوفہ اور کچھ اہل مدینہ سے لشکر جرار لاکر بصرہ کے مقام پر حضرت طلحہؓ، حضرت زبیرؓ اور ام المومنینؓ طالبان قصاص عثمانؓ کو لشکر علویؓ نے ہی صلح کر چکنے کے بعد غدر کر کے تہ تیغ کیا اور اس پر اب شیعہ کو فخر بھی ہے“ ﴿طبری ص ۲۸۹ تا ۳۹۳ ج ۳﴾۔ ”اور کوفہ سے لشکر جرار لاکر حضرت علیؓ نے شام پر چڑھائی کی“ ﴿طبری ص ۵۶۳ ج ۳﴾۔ ”اور صفین کے مقام پر از خود خونریز معرکہ برپا کیا“ ﴿طبری ص ۵۷۴ ج ۳﴾۔ ”فریق مخالف تو محض قصاص عثمانؓ مظلوم کے طالب تھے۔ انہیں تو دوقار کرنا پڑا، بعد از قصاص بیعت حضرت علیؓ چاہتے تھے“ ﴿طبری ص ۵۶ ج ۵﴾۔ اب فرمائیے! بلوایان عثمان کی سازش سے ان جنگوں کا ہیرو اور قاتل المسلمین کون ٹھرا اور قرآنی فتویٰ کس پر چسپاں ہوا؟

اہل سنت نے اس پس منظر کو جانتے ہوئے حضرت علیؓ اور آپ کے لشکر کو اور اسی طرح طالبین قصاص کو خطرناک قرآنی فتوے سے بچانے کیلئے متفقہ طور پر استثنائی فیصلہ دیا کہ یہ خانہ جنگیاں اجتہادی غلط فہمی کا نتیجہ ہیں۔ طرفین سے طلب صواب میں ہی یہ کام ہوا، نیت ہر ایک کی نیک تھی۔ دونوں کے صحیح النیت مقتول بھی جلتی ہیں اور وطن و تہذیب بھی کسی پر روا نہیں۔ فرمائیے اس فیصلے سے آپ کو کیا دکھ ہے؟ اور آپ کا کیا نقصان

ہوتا ہے؟ ہم تو مسلمان ہیں اور فاصلہ جو بین اخویکم (بصورت لڑائی اپنے بھائیوں میں صلح کرواؤ) کے تحت یہ مصالحتانہ فیصلہ کیا۔ اس مفید مسلمین فیصلے سے آپ کا انکار کیا دشمن اسلام اور دشمن علیؑ ہونے کی صریح پختہ دلیل نہیں؟

”اگر اہل سنت کا یہ فیصلہ نہ ہوتا تو مسلمانوں کی عظیم اکثریت ان جنگوں کی بدولت حضرت علیؑ سے اسی طرح الگ ہوتی جیسے خود ان کے دور حکومت کے اواخر میں سوائے صوبہ حجاز اور کچھ عراق کے لوگ حضرت امیر معاویہؓ کی طرف راند ہو گئی اور حضرت علیؑ کو مصالحت کرنا پڑی۔“ (طبری ص ۱۴۰ ج ۵، از لہ الخلفاء)۔

اور حضرت عبداللہ بن عباسؓ کا یہ اندیشہ صحیح ثابت ہو کر رہا کہ حضرت معاویہؓ ولی دم عثمان پوری ملت اسلامیہ کے ایک دن خلیفہ بن جائیں گے کیونکہ ارشاد ہے: وَمَنْ قُتِلَ ظُلْمًا فَقَدْ جَعَلْنَا لِرَبِّیْهِ سُلْطٰنًا فَلَا یَسْرِ فِی الْقَتْلِ اِنَّہٗ کَانَ مَنصُورًا (پ ۱۵، ص ۳۷) (جو شخص ظلماً قتل ہو جائے اس کے ولی الدم کو ہم غلبہ دیں گے پس وہ قتل میں زیادتی نہ کرے بے شک منجانب اللہ اس کی مدد کی جائے گی)۔

شرکاء و شہداء جمل وصفین کے متعلق معترض کو حضرت علیؑ کے اس فیصلے پر ایمان لا کر کفر سے توبہ کر لینی چاہئے:

قتلای و قتلای معاویہ فی الحنة۔ یعنی میرے لشکر کے مقتول اور معاویہ کے لشکر کے مقتول جنت میں ہوں گے۔ (رواہ الطبرانی)

نیز حضرت علیؑ کا یہ مشہور خطبہ ہے جس میں آپ نے جمل وصفین کی روئیداد اور فیصلہ کو اپنی مملکت میں نشر کیا کہ:

”ہمارے معاملے کی ابتداء یوں ہوئی کہ ہم اور شامی جماعت برس پیکار ہو گئے حالانکہ کھلی بات ہے۔ ہمارا پروردگار ایک، ہمارا نبی ایک (اس میں شیعہ عقیدہ امامت کا ذکر نہیں)، ہماری اسلام کی طرف دعوت ایک، نہ ہم ان شامیوں سے اللہ پر ایمان لانے اور حضور ﷺ کی تصدیق میں زیادتی کے خواہاں ہیں، نہ وہ ہم سے یہ چاہتے ہیں۔ ہر بات ایک اور متفق علیہ ہے بجز اس کے کہ حضرت عثمانؓ کے خوان میں ہمارا اختلاف ہوا اور ہم اس سے بری ہیں۔“ (نہج البلاغہ ص ۱۲۵ ج ۳)

قاضی امت حضرت علیؑ کے اس فیصلے نے حضرت معاویہؓ و اہل شام کو برحق مومن کامل بنادیا۔ اس فیصلے کا منکر، منکر علیؑ اور منکر علی عند الشیعہ جہنمی ہے۔



سوال نمبر ۱۲: وَمِمَّنْ حَوْلَكُمْ مِنَ الْأَعْرَابِ مُنْفِقُونَ وَمِنْ أَهْلِ الْمَدِينَةِ مَرَدُّوا عَلَى النَّفَاقِ لَا نَعْلَمُهُمْ نَحْنُ نَعْلَمُهُمْ سَنُعَذِّبُهُمْ مَرَّتَيْنِ ثُمَّ يُرَدُّونَ إِلَىٰ عَذَابٍ عَظِيمٍ ﴿توبہ ۱۲﴾ اور تمہارے گرد و نواح کے بعض دیہاتی منافق ہیں اور بعض مدینے والے بھی نفاق پر اڑے ہوئے ہیں تم انہیں نہیں جانتے، ہم جانتے ہیں، ہم انہیں دہرا عذاب دیں گے پھر وہ بڑے عذاب کی طرف لوٹائے جائیں گے ﴿ترجمہ شاہ رفیع الدین﴾۔ یہ آیت نبی ﷺ کی زندگی میں منافقوں کے وجود کے بارے میں شہادت دے رہی ہے۔ آنحضرت ﷺ کی وفات کے بعد یہ منافقین کہاں گئے؟ نبی ﷺ کی وفات کے بعد دو گروہ وجود میں آئے، ایک حکومت اور دوسرا بنو ہاشم۔ ارشاد فرمائیں کہ منافقین کس گروہ میں شامل ہو گئے تھے؟ جواب: عہد نبوی ﷺ میں بالعموم یہود میں سے منافق ضرور تھے۔ مگر مسلمانوں کی مجموعی تعداد کے مقابلے میں وہ ایک فیصد بھی نہ تھے، باوجود سازشی ذہن رکھنے کے مسلمانوں کو نقصان نہیں پہنچا سکتے تھے۔ اللہ تعالیٰ نے ان کے انجام کے متعلق ان کو فرمایا:

☆ وَإِذَا لَا تُؤْمِنُونَ إِلَّا قَلِيلًا ﴿اور اس صورت میں تم کو فائدہ حیات بھی کم دیا جائے گا﴾ (احزاب ۶)۔ ترجمہ مقبول ﴿

☆ ثُمَّ لَا يُجَاوِرُونَكَ فِيهَا إِلَّا قَلِيلًا مَلْعُونِينَ اِيْمَا يُقْفُوْا اُخِذُوْا وَقْتُلُوْا قَتِيْلًا ﴿پھر وہ اس شہر میں تمہارے پڑوس میں نہ رہیں گے مگر بہت ہی کم اور ہر طرف سے ان پر لعنت ہوتی رہے گی اور جہاں کہیں سے پکڑے جائیں گے، پکڑے جائیں گے اور ایسے قتل کئے جائیں گے جیسے قتل کرنے کا حق ہے﴾ (احزاب ۸)۔ ترجمہ مقبول ﴿

☆ اَتَعْلَمُهُمْ نَحْنُ نَعْلَمُهُمْ سَنُعَذِّبُهُمْ مَرَّتَيْنِ ثُمَّ يُرَدُّونَ اِلَىٰ عَذَابِ اٰلِهٖم۔ اے رسول تم ان کو نہیں جانتے ہم ان کو خوب جانتے ہیں۔ عذریب ہم ان کو دہرا عذاب دیں گے۔ ﴿توبہ ۱۲﴾۔ ترجمہ مقبول ﴿

معلوم ہوا کہ بموجب قرآن حکیم منافق زیادہ تر حضور ﷺ کے زمانے میں ہی ختم ہو گئے تھے اور کچھ وفات نبی کے بعد کھلم کھلا مرتد ہو کر مقتول و مردود ہوئے۔ منظم جماعت میں ان کا وجود ہی باقی ہی نہ رہا کہ وہ علی الاعلان اسلام کی مخالفت کرتے یا منافقانہ اسلامی حکومت میں مل کر اپنا اثر پھیلاتے۔ کیونکہ یہ قرآنی پشتکئی کے برخلاف ہوتا، گنتی کے کچھ افراد تھے کہ رکتے رہتے ہوں گے۔ ”مرنے پر صاحب السر حضرت حدیفہؓ

ان کی نشاندہی کر دیتے تو ان کا جنازہ بھی نہ پڑھا جاتا۔ ﴿زاد المعاد والبدایہ﴾۔ بنو ہاشم کو حکومت مسلمہ کے مد مقابل ایک پارٹی کہنا صریح جھوٹ ہے۔ ”سب بنو ہاشم نے بھی حضرت علیؑ کے بعد حضرت ابوبکرؓ کو برضا و رغبت خلیفہ تسلیم کیا تھا۔“ (طبری ۲۰۸ ج ۳)۔ البتہ بروایت شیعہ: ”امت میں سے صرف حضرت علیؑ، ابوذرؓ، مقدادؓ اور سلمانؓ و عمارؓ نے تقیہ کر کے حضرت ابوبکرؓ کی بیعت کی تھی۔“ (روضہ کافی، ص ۱۱۵، ۱۲۹، احتجاج طبری ۴۸)۔

بہر کیف بیعت صدیقؓ تو ہو گئی اور الگ کوئی پارٹی نہ ہوئی۔ ابتداً حضرت ابوسفیان بن حرب نے حضرت عباسؓ و علیؓ کو ضرور کہا تھا کہ: ”خلافت قریش کے کمزور خاندان میں کیسی چلی گئی؟ تم اگر چاہو تو میں تمہارے لئے ابوبکرؓ کے خلاف سواروں اور پیادوں کا لشکر بھروں تو حضرت علیؓ نے فرمایا میں ہرگز یہ نہیں چاہتا۔ اگر ہم ابوبکرؓ کو اس کام کا اہل نہ دیکھتے تو انہیں خلیفہ بننے کیلئے نہ چھوڑتے۔“ (کنز العمال ص ۱۴۱ ج ۳)۔ منافقوں کے وجود کی تحقیق کرنے والے شیعہ اپنے اس عقیدے پر غور کریں کہ بعد وفات نبوی ﷺ، اہل بیتؑ اور ان کے شیعوں پر ظلم و ستم کے پہاڑ ڈھائے گئے۔ جن جن کو قتل کیا گیا، ان پر عرصہ حیات تک کیا گیا۔ کیا منافقوں کے متعلق مذکورہ بالا قرآنی پیشگوئیاں اور انجام معاذ اللہ ان پر تو صادق نہیں آگیا؟ انصاف مطلوب ہے۔



سوال نمبر ۱۳: مذہب اہل سنت کی بنیاد چار اصولوں پر ہے۔ قرآن، حدیث، اجماع اور قیاس۔ سقیفہ بنی ساعدہ کی کاروائی کو پیش نظر رکھ کر ارشاد فرمائیں کہ کیا خلافت ثلاثہ قرآن یا حدیث سے ثابت ہے یا اجماع کی مرہون منت؟ ہاں اگر اجماعی خلافت ہے تو قرآن مجید کی آیت لا رطب ولا یابس الا فی کعب مہین ﴿پ ۷، ع ۷﴾ پر غور فرما کر ارشاد فرمائیں۔

جواب: الحمد للہ حسب اعتراف شیعہ، اہل سنت کے مذہب کی بنیاد چار چیزیں ہیں۔ (۱) قرآن مجید (۲) حدیث مصطفیٰ (۳) اجماع امت (۴) قیاس۔

شیعہ حضرات چونکہ ان مذکورہ چار بنیادوں کو نہیں مانتے لہذا وہ اہل سنت کو کوستے رہتے ہیں۔ قرآن کریم کی صحت و صداقت پر ان کو اعتبار ہی نہیں۔ دو ہزار اپنی متواتر احادیث کی رو سے اسے محرف جانتے ہیں۔ ﴿احتجاج طبری ۱۲۸﴾۔ اصول کافی میں قرآن پاک کی تحریف و کمی پر مستقل باب، ص ۳۱۱

۳۲۶ تا پر موجود ہے۔ ترجمہ مقبول میں بھی بیسیوں آیات کو محرف بتلایا گیا ہے۔ لہذا قرآن ان کے مذہب کی بنیاد ہو ہی نہیں سکتا۔

حدیث مصطفیٰ ﷺ کے مقابلے میں انھوں نے ۹۰-۹۵ فیصد احادیث جعفر و صادق بنائی ہیں۔ رافضی حضرت علیؑ کو بھی وہابی من اللہ مسلمان اور عالم لدنی مانتے ہیں اور حضور ﷺ کی شاگردی میں آپؐ کی توہین جانتے ہیں لہذا بواسطہ حضرت علیؑ کی بھی وہ حدیث مصطفیٰ ﷺ کو نہیں مان سکتے۔ بقیہ صحابہ کرامؓ کو تو وہ خارج از ایمان و عصمت قرار دیتے ہیں ان سے حدیث مصطفیٰ ﷺ کیسے لیں؟

رہا اجماع امت، تو وہ اس کے کلمے منکر ہیں۔ تقریباً ہر مسئلہ میں امت محمدیہ سے الگ ہیں۔ اور اجماع امت ان کا دشمن ہے اور وہ اس کے ہاں متعہ، بدعت، تفسیر و تفسیر صحابہ جیسے خود ساختہ مسائل میں وہ اجماعت الامامیہ اتفاق علی اہل الامۃ۔ اجماع اہل التشیع فرما کر اجماع شیعہ کے قائل ہو جاتے ہیں ﴿ملاحظہ ہو کتب فقہ و اصول شیعہ﴾۔

اہل سنت کے سامنے تو قیاس کی مذمت کرتے ہیں مگر قرآن حدیث کے برخلاف اپنے ہر مسئلہ کو دھوکسوں سے ثابت کرتے ہیں۔ فالسی اللہ المشکیٰ۔ آدم برسر مطلب خلفاء ثلاثہ کی خلافت قرآن سے بھی ثابت ہے۔ جیسے:

☆ آیت اختلاف پ ۱۸ ع ۱۳ جس کا حاصل یہ ہے کہ اللہ کا اہل وعدہ ہے کہ بعد از تغیر حسب سابق مومنین صالحین کو اللہ تعالیٰ خلافت و حکومت ارضی نہیب کرے گا۔ ان کے دین کو مضبوط اور غالب اور خوف کو امن سے بدلے گا۔ سب سے پہلے حضرت علیؑ نے ہی اسے حضرت عمرؓ کی خلافت پر چپاں کیا جیسے کہ آگے آرہا ہے۔ شیعہ مفسر طبری کہتے ہیں: ”یعنی اللہ تعالیٰ ان خلفاء کو عرب و عجم کے کفار کی زمین کا وارث بنائے گا“۔ تاریخ شاہد ہے کہ یہ فتوحات، حکمین دین اور خوف کا خاتمہ، خلفاء ثلاثہ کی کو نصب ہوا۔

☆ قل المخلفین من الاعراب (پ ۲۶ ع ۱۰)

☆ ان الذین مکنہم (پ ۱۷ ع ۱۳)

☆ والذین ہاجروا (نحل ع ۱۰)

☆ من یرتد منکم عن دینہ (پ ۱۶ ع ۱۲)

☆ الم غلبت الروم (پ ۲۱ ع ۴ تفصیل کا یہ موقع نہیں)

اور احادیث مصطفیٰ ﷺ بھی ہیں:

☆ بعض از واج مطہرات کو خفیہ بتایا گیا کہ میرے بعد حضرت ابو بکرؓ و عمرؓ خلفاء ہوں گے۔ ﴿حیات القلوب ص ۶۱۰ ج ۲۔ تفسیر قتی ۳۵۴۔ مجمع البیان ص ۳۱۴۔ سورہ تحریم وغیرہ﴾

☆ ایک سائلہ عورت کے پوچھنے پر فرمایا میرے بعد ابو بکرؓ سے پوچھنا۔ ﴿بخاری ۵۱۶﴾

☆ خندق کے موقع پر کسری و قیسری فتح کی بشارت دی جو حضرت عمرؓ کے دور میں پوری ہوئی ﴿روضہ کافی ۱۲۰۔ حیات القلوب ص ۴۲۸ ج ۲﴾۔ اور عمل مرتضویؓ سے بھی کہ آپؐ نے فرمایا: میں ان دو شخصوں سے ضرور رڑوں گا۔ جو ناحق دعویٰ کرے اور جو حق کو دوسرے سے روکے ﴿منہج البلاغہ﴾۔

تاریخ شاہد ہے کہ خلفاء ثلاثہؓ سے آپؐ نے جنگ نہیں کی۔ معلوم ہوا ان کی خلافت برحق تھی۔ اجماعی خلافت بایں معنی یہ ہے کہ سب مسلمانوں نے بالاتفاق ان حضرات کے ہاتھ پر بیعت کی۔ عہد حضرت علیؓ کی طرح کثیر تعداد الگ نہیں رہی۔ بالفرض اگر قرآن و حدیث سے کوئی دلیل نہ ہوتی تب بھی اجماع صحابہ کرامؓ سے خلافت حق ثابت ہو جاتی کیونکہ اجتماعی معاملات کے متعلق اللہ تعالیٰ نے یہ تعلیم دی ہے:

وامرہم بشوریٰ بینہم۔ کہ رب تعالیٰ کے مطیع بندے آپس میں مشورے سے اپنے معاملات طے کرتے ہیں ﴿شوری ۵﴾۔ شوری اور اجماع پر اس سے بڑی حجیت اور کیا چاہئے یا جیسے منہج البلاغہ میں حضرت امیر نے فرمایا: ”میری بھی ان لوگوں نے بیعت کی جنہوں نے ابو بکرؓ، عمرؓ و عثمانؓ کی بیعت کی۔“ اگر مہاجرین و انصار ایک شخص پر اتفاق کر کے اسے امام بنالیں تو وہ اللہ کا منتخب امام ہوتا ہے۔ خود حضرت ابو بکرؓ و عمرؓ کو ائمہ شیعہ کی طرح خود ستائی کے رنگ میں آیت بالا سے خلافت ثابت کرنے کی کیا حاجت تھی؟ مزہ اس میں ہے کہ دوسرے حضرات آیات اور عمل نبویؐ سے ثابت کریں جیسے حضرت علیؓ نے آپؐ کے حق میں آیت استخلاف پڑھ کر چسپاں کر دی تھی ﴿منہج البلاغہ مع شرح فیض الاسلام ص ۴۳۴ ج ۱﴾ زیر خطبہ نحن علی موعود من اللہ وللہ الفضل۔ کسی وعدے کے ایفاء اور پیشگوئی کے پورا ہو چکنے کے بعد ہی اس کی حکایت ہوتی ہے۔ قبل از تکمیل کچھ کہنا موزوں نہیں لگتا۔ جیسے غزوہ خیبر کے موقع پر آپؐ کے محبت خدا اور محبت خدا وغیرہ کے اوصاف فرمودہ کی تعین اسی وقت ہوئی جب حضرت علیؓ کو علم ملا۔ اس سے پہلے ہر شخص امیدوار تھا۔



سوال نمبر ۱۴: اگر کوئی شخص خلیفہ وقت کو نہ مانے اور اسکی علی الاعلان مخالفت کرے تو ایسے شخص کی کیا سزا ہے؟ مگر یاد رہے کہ عائشہؓ، معاویہؓ، طلحہؓ اور زبیرؓ نے خلیفہ وقت حضرت علیؓ سے جنگیں کی ہیں۔ واقعات جنگ جمل، صفین اور نہروان کو پیش نظر رکھ کر فتویٰ صادر فرمائیں کہ خلیفہ رسول کی مخالفت کرنے والے کی کیا سزا ہے؟ انصاف مطلوب ہے۔

جواب: پہلے مدلل بیان ہو چکا ہے کہ حضرت طلحہؓ و زبیرؓ، حضرت عائشہؓ اور معاویہؓ نے خلافت علویؓ کا انکار کیا نا دانستہ مخالفت کی۔ ”البتہ حکومت وقت سے حضرت عثمانؓ کے بدلہ خون کا مطالبہ کیا جو آئینی حق تھا جبکہ قاتلان عثمانؓ، آپؐ کی فوج میں شامل تھے۔“ (مجالس المؤمنین ص ۲۸۴)۔ مگر حضرت علیؓ نے بعض مصالح کے پیش نظر قصاص میں تاخیر کر رہے تھے۔ ان حضراتؓ نے دراصل آپؐ کی اعانت در قصاص کیلئے فوج تیار کی تھی۔ ”جمل کے موقع پر تبادلہ خیال پر مسئلہ حل ہو گیا۔ مگر قتلتین عثمانؓ نے اس صلح میں اپنی موت دیکھ کر خداری سے رات کو جنگ بھڑکا دی۔“ (طبری ۳۸۹، ۳۹۴ ج ۴)۔ تقریباً یہی سب کچھ صفین میں ہوا (تفصیلات کیلئے ملاحظہ ہو راقم کی کتاب عدالت صحابہ کرامؓ ص ۲۶۶ تا ۲۸۸)۔ لہذا ان حضراتؓ پر فتویٰ لگانا دراصل رضی اللہ عنہم و رضو عنہ اور وکلا وعد اللہ الحسنی (ہر ایک سے اللہ نے بھلائی (جنت) کا وعدہ فرمایا ہے) جیسی آیات پر قلم پھیرنا ہے۔ ایک مسلمان کی یہ جرات نہیں ہو سکتی ورنہ ہم بھی الزام یہ کہہ سکتے ہیں کہ ان حضراتؓ نے دار الخلافہ مدینہ و کوفہ پر تو حملہ نہیں کیا، قصاص کی طلب میں تیاری کرتے تھے تو کیوں کوفہ و مدینہ سے آکر علوی لشکر نے ام المؤمنینؓ سے جنگ کی؟ حالانکہ عبداللہ بن سلامؓ جیسے اکابر صحابہ کرامؓ نے منع بھی کیا اور فرمایا کہ: ”اگر مدینہ سے نکلو گے تو پھر کبھی مدینہ دار الخلافہ نہ رہ سکے گا۔“ (طبری ۳۵۶ ج ۴)۔ اور حواری پیغمبر اور پاسان رسول کو کس پاداش میں ذبح کیا گیا؟ ساٹھ، ستر ہزار مسلمانوں کا خون استحکام خلافت کی خاطر بہانا جائز ہے؟ (فما هو اجوابکم فہو اجوابنا) اگر آپؐ خالطی کی نشاندہی پر خوش ہیں تو بعض اہل سنت نے لکھا ہے کہ حضرت علیؓ سے اختلاف کرنے والے خطا پر تھے اور لیجئے اختلاف چھوڑ کر مسلمانوں سے مل جائے۔



سوال نمبر ۱۵: دستور انسانی اور اصول فلسفہ ہے کہ کسی ایک چیز پر اگر دو آدمی جھگڑ پڑیں تو وہ دونوں جھوٹے تو ہو سکتے ہیں مگر دونوں سچے نہیں ہوا کرتے۔ جب ایسا ہی تو جنگ جمل اور صفین کے طرفین کے بارے میں

دونوں کس طرح سچے ہوئے؟ جو صاحب غلطی پر تھے ان کی نشاندہی تو کرو کہ فلاں بزرگ سے خطا ہوئی۔ کیا قاتل و مقتول دونوں جنت میں جائیں گے؟

جواب: ہر جگہ فلسفے نہیں بگھارے جاتے ہیں۔ فوق مراتب مگر نہ نکنی زندگی۔ ورنہ تلائیں مندرجہ ذیل بزرگوں میں سے کون حق پر تھا اور کون باطل پر؟

حضرت خضرؑ و موسیٰؑ کا اختلاف۔ حضرت موسیٰؑ و ہارونؑ کا معاملہ داڑھی پکڑنا۔ حضرت داؤدؑ و سلیمانؑ کے فیصلے کا اختلاف۔ حضرت حسنؑ اور حضرت علیؑ کے سیاسی کاروائیوں میں اختلافات و مناظرے ﴿طبری ص ۳۵۶-ج ۴﴾۔ حضرت معاویہؓ سے صلح و بیعت کے وقت حسینؑ کا شدید اختلاف۔ حضرت فاطمہؑ کا کئی بار حضرت علیؑ پر ناراض ہو کر میسرے روٹھ جانا اور دربار رسالت سے حضرت علیؑ کو فاطمہؑ بمضعة منی فمن اغضبها اغضبنی (فاطمہ میرے جگر کا ٹکڑا ہے جس نے اسے ناراض کیا اس نے مجھے ناراض کیا) سے عتاب ہونا۔ حضرت حسینؑ کا کربلا میں جان دینا اور سجاد کا غلام یزید بننا ﴿روضہ کافی﴾۔

ان میں سے ہر بات قرآن اور کتب شیعہ سے بھی قطعاً ثابت ہے۔ یہاں اگر آپ کو محاکمہ کی جرات نہیں تو اسی طرح اہل جہل و صفین میں حق و باطل کا محاکمہ کوئی مسلمان نہیں کر سکتا۔ شیعہ اگر منکر قرآن ہو کر بندر بانٹ کا محاکمہ کریں تو ان کا دین انھیں مبارک ہو۔ قاتل و مقتول دونوں کا جنتی ہونا سوال نمبر ۱۱ کے تحت بیان ہو چکا ہے۔



سوال نمبر ۱۲: جناب رسول خدا ﷺ نے کئی بار فرمایا: یا علی انت و شیعک ہم الفائزون۔ کہ اے علیؑ! تو اور تیرے شیعہ ہی نجات یافتہ ہیں۔ کیا ایسی کوئی حدیث حنفی، شافعی، مالکی یا حنبلی کیلئے بھی مل سکتی ہے؟ اگر نہیں تو دیوبندی، بریلوی، نجدی، سہروردی، چشتی، قادری یا نقشبندی حضرات کیلئے ہی تلاش کر کے اطمینان دلا دیجئے۔

جواب: یہ حدیث موضوع ہے، کتب صحاح اہل سنت میں اس کا وجود نہیں۔ مقہور و ناکام شیعہ کی تاریخ ہی اسے جھوٹا بتاتی ہے۔ قرآن پاک میں صحابہ کرامؓ کے متعلق ارشاد ہے کہ:

فان حزب الله هم الغالبون

بے شک اللہ کا لشکر اور اصحاب محمدی غالب ہونے والا ہے ﴿مائدہ ع ۸﴾

لان حزب الله هم المفلحون

سنو اللہ کا لشکر ہی غالب ہونے والا ہے ﴿مجادلہ ص ۳﴾

شجرہ اور تاریخ کی کسوٹی پر جب یہ قرآنی ارشادات سچے ثابت ہوئے ہیں تو شیعہ کا مذہبی وجود اور تشخص کذب کا آئینہ ہے۔ رہا آخری نجات کا مسئلہ تو جن کی کامیابی کی یہاں بشارت ملی وہ آخرت میں بھی کامیاب ہوں گے۔ اور یہاں کے ناکام قافلہ اہل بیت کربلا سے بددعائیں لینے والے آخرت میں بھی ناکام و جہنمی ہوں گے۔

بترس از آہ مظلوموں کہ ہنگام دعا کر دن

اجابت از در حق بسر استقبال سے آید

مسلمانوں کے فروغی مذہب پر احادیث مانگنے والو! حب علیؑ کے دعویداران تیرہ فرقوں کی بھی خبر لو جن کو امام باقرؑ نے سوائے ایک کے جہنمی بتلایا ہے ﴿روضہ کافی ۲۲۳﴾۔ نامعلوم معترض صاحب موجودہ شیعہ جہنمی فرقوں سے ہیں یا ناجی سے؟ اہل سنت کے متعلق تو حضور اکرم ﷺ کا یہ ارشاد کافی ہے:

قال النبی ﷺ الا ومن مات علی حب آل محمد مات علی السنۃ والجماعۃ۔ یعنی جو شخص بھی آل محمد ﷺ کی محبت پر وفات پاگئے وہ سنت نبوی اور جماعت صحابہ کے مذہب پر مرے گا۔ ﴿کشف الغمہ ص ۱۳۲ ج ۱﴾

آفتاب نصف النہار کی طرح حضور ﷺ نے اہل سنت کو محبوب اہل بیت اور ناجی اور منتہی ہونا بیان فرمادیا (اور شیعہ کے متعلق ص ۱۵۹ پر کافی کی یہ حدیث ہے کہ اللہ شیعہ پر غضبناک ہے)۔



سوال نمبر ۱۷: حضرت عائشہؓ کے تعلقات خلافت عثمانؓ میں حضرت عثمانؓ سے کیسے تھے؟ کیا بی بی عائشہؓ نے ارشاد فرمایا تھا کہ: اس بڑھے نعل کو قتل کر دو، خدا اسے قتل کرے؟ کیا بی بی عائشہؓ کو حضرت علیؓ سے دیرینہ دشمنی نہیں تھی؟ ارشاد فرمائیں کہ جنگ جمل حضرت عثمانؓ کی حمایت میں ظہور پذیر ہوئی یا حضرت علیؓ سے دیرینہ دشمنی کا نتیجہ تھی؟

جواب: اقتلو النعل کی حدیث کتب اہل سنت میں نہیں البتہ طبری ص ۳۵۹ ج ۲ میں ایک روایت ہے۔ مگر اس کے پیشتر راویوں کا کتب رجال سے پتہ نہیں چلتا۔

مشہور راوی سیف بن عمر لیس ہشیء متزول منکر الحدیث اور وضع و زندقہ سے مہتمم ہے ﴿میزان الاعتدال ترجمہ سیف﴾۔ پھر آخری راوی مروی عنہ کا نام نہیں ملتا۔ تو روایت مدلس ہو درایت کے لحاظ سے بھی، یہ روایت محض بکواس ہے۔

مع ہذا حسب تصریح در روایت بلوائیوں کے غلط پروپیگنڈے پر آپؐ نے ایسا فرمایا پھر رجوع کیا۔ حضرت عائشہؓ، حضرت عثمانؓ کی مخالف نہ تھیں، باغیوں کو روک رہی تھیں۔ ماں کی حیثیت سے کسی بات پر مخالفت تنقید نہیں ہوتی۔ جب بلوائی کمینوں نے ام حبیبہؓ کی بے عزتی کی تو عزت بچا کر چلی آئیں۔ حضرت علیؓ سے بھی آپؐ کو دیرینہ دشمنی نہ تھی۔ اختلاف کا سبب قصاص قتل عثمانؓ ہی تھا۔ ایک پیغمبر کی اہلیہ ہیں، ایک معزز داماد۔ ان دونوں میں نفرت اور دشمنی ثابت کرنا پیغمبر کا دشمن اور آپؐ ﷺ کی تعلیم و تربیت کا منکر ہی کر سکتا ہے۔ آپؐ کا محبت اور مسلمان تو اس کی مدافعت ہی کرے گا۔ حضرت عثمانؓ و حضرت علیؓ سے محبت اور ان کے بغض سے برأت کی تفصیل سیرت عائشہؓ از سید سلیمان ندوی میں ملاحظہ کریں۔



سوال نمبر ۱۸: مسلمانوں کے چار امام، ابو حنیفہ، شافعی، مالک اور احمد بن حنبل ہیں۔ کیا ان کی امامت نص قرآنی سے ثابت ہے یا یہ حکومت کی پیداوار تھی اور چار مصلے جو خانہ کعبہ میں بنائے گئے تھے ان کا شرعی جواز کیا تھا اور اب ان کا اٹھا بھی دیا ہے تو حکومت کا اپنی مرضی سے ان چار مصلوں کو کعبہ میں قائم کرنا اور عرصہ کے بعد اٹھانا کیا اس بات کی دلیل نہیں کہ ان بزرگوں کی امامت حکومت کی مرہون منت ہے؟

جواب: اہل سنت کی فروغ گرد ہوں کے ائمہ اربعہ کی امامت نہ مثل نبوت ہے نہ منصوص ہے (اور نہ اہل سنت شیعہ کی طرح نبوت کے ساتھ اس شرک عظیم کو جائز سمجھتے ہیں)۔ یہ تو قرآن و سنت میں غور و فکر اور غیر منصوص مسائل کی تحقیق میں اختلاف آراء ہو کر ایک ایک مذہب کی حیثیت اختیار کر گئے جیسے کہ خود حضرت جعفر و صادق رحمۃ اللہ علیہما ہیں۔ یا حضرت زیدؓ و دیگر اہل بیتؓ میں یا حضرت علیؓ و عباسؓ میں فقہی اختلافات ہیں۔ جس میں ایک دوسرے کی قطعی تغلیط کی جاسکتی ہے نہ کسی معین مسلک کو ماننا ہی باعث نجات ہے۔ یہی اختلاف امت کیلئے رحمت ہے۔ گو مجتہدین امام سینکڑوں گزرے ہیں مگر اللہ تعالیٰ نے امت محمدیہ کو ان چاروں بزرگوں کی امامت و تقلید پر متفق کر دیا، یہی ان کی حقانیت کی دلیل ہے۔

کتب اہل سنت میں یہ حدیث قطعی الثبوت ہے کہ میری امت گمراہی پر جمع نہ ہوگی۔ کتب شیعہ در

حیات القلوب ص ۱۳۸ ج ۲ پر ہے: ”وایشان را بر گمراہی جمع نہ کنند“ نیز حضرت علیؑ کا ارشاد ہے کہ: ”وما كان الله ليجمعهم على الضلال“، یعنی اللہ ان لوگوں کو گمراہی پر جمع نہ کرے گا ﴿نہج البلاغہ﴾۔ ایک اور روایت میں فرمایا: ”لوگو! سواد اعظم کا دامن پکڑو اس لئے کہ اللہ کا ہاتھ جماعت پر ہوتا اور تفرقہ سے بچو کیونکہ سب لوگوں سے الگ راہ پر چلنے والا شیطان کا شکار ہوتا ہے، جیسے ریوڑ سے الگ بکری بھیڑیے کا تھتھ۔“ ﴿اثنا عشریہ ص ۱۹۵ طبع ہند﴾

چاروں مسلکوں کو کعبہ میں رکھنے یا اٹھا دینے سے ان کی حقانیت پر کچھ اثر نہیں پڑتا۔ ہر ایک کے پیروکار آج بھی اسی طرح سیر و شکر ہیں جیسے پہلے تھے اور ایک دوسرے کے پیچھے بخوشی نماز پڑھتے ہیں۔ ہر حاجی اس کا گواہ ہے۔ کیا سنی شیعہ تفریق کے پیش نظر اسلام بھی جھوٹا ہوگا یا حکومت کی پیداوار؟ یا شیعہ کا تاریخی تشبہ و فراز دیکھ کر اسے زمانے کی پیداوار مان لیں گے؟

درحقیقت سعودی حکومت کے ہاتھوں قدرت نے کام کروا کر روافض اور قادیانیوں جیسے اعداء اسلام کو یہ طمانچہ رسید کیا ہے۔ جو اتحادی کے دشمن اور چاروں مسلکوں کو ایک دوسرے کی ضد یا مخالف جانتے ہیں۔ چاروں مصلوں کو بعض علماء نے مکروہ کہا ہے، مگر علامہ شامیؒ ”وملا علی قاریؒ“ نے جواز کو ترجیح دی ہے۔ ﴿شامی ص ۳۱۳ ج ۱﴾



سوال نمبر ۱۹: اگر بی بی عائشہؓ کو نہ ماننے والا جہنمی ہے تو اس بی بی کا قاتل کیونکر رضی اللہ عنہ رہ سکتا ہے؟ مہربانی کر کے تاریخ اسلام ج ۲ ص ۲۲ نجیب آبادی ملاحظہ کر کے جواب دیں۔

جواب: حضرت عائشہؓ کو نہ ماننے والے کو آپؐ جہنمی مان چکے ہیں۔ اپنی ماں سے جنگ کرنے والے مومن بیٹوں پر فتویٰ بھی آپؐ بتا دیں۔ نجیب آبادی کی تاریخ سے مروان پر عائشہؓ کے قتل کا جو الزم لگایا ہے وہ بظاہر غلط ہی ہے کیونکہ مورخین آپؐ کے تذکرہ و وفات میں یا مروان کے حالات میں اس کا تذکرہ نہیں کرتے۔

نجیب آبادی نے بلا حوالہ لکھا ہے۔ اگر ایسا ہوتا تو ام المومنینؓ اور معلمہ امت کی اچانک کنویں میں گر کر تیر تلواریں سے شہادت کا سبب مورخین ذکر کرتے اور قاتل پر لعنت بھیجتے۔ سارے مدینہ میں کہرام مچ جاتا اور واقعہ شہادت متواتر ہوتا۔ معجزا، مروان متفقہ صحابی نہیں، بلکہ جمہور کے ہاں تابعی ہیں۔

حضرت امیر معاویہؓ کی خلافت کا آخری حصہ، حضرت عائشہؓ کی زندگی کا اخیر زمانہ ہے۔ اُس

وقت آپ کی عمر ۶۶ برس تھی۔ رمضان ۵۸ھ میں آپ بیمار ہوئیں اور چند روز علیل رہنے کے بعد رمضان کی ۱۷ تاریخ بمطابق ۱۳ جون ۶۷۸ء نماز وتر کے بعد آپ کی وفات ہوئی۔



سوال نمبر ۲۰: رسول خدا ﷺ کے دور میں جو جنگیں مشرکوں سے ہوئیں مثلاً بدر، احد، خندق، خیبر، حنین، مکہ، تبوک وغیرہ تو ان تمام جنگوں میں نمایاں کاروائی کس بزرگ کی ہے؟ کیا حضرت علی المرتضیٰؓ سے زیادہ بہادر، عالم، عابد، سخی، امین کوئی اور بزرگ بھی ہے؟ اگر کسی کا نام لینا چاہیں تو ارشاد فرمائیں کہ اس بزرگ نے بدر، احد، خندق، خیبر، حنین، مکہ، تبوک وغیرہ میں کتنے دشمن اسلام قتل کئے اور یہ بھی ارشاد فرمائیں کہ اشداء علی الکفار نے رسول خدا ﷺ کے زمانے میں کتنے کافر قتل کئے اور اپنے دور حکومت میں اپنی تلوار سے کتنے مشرک مارے؟

جواب: ہمارے خیال میں جنگوں میں ثابت قدمی اور جرأت مدار فضیلت ہے۔ بالفعل قتل کرنا تو اتفاقی ہے ورنہ اشیع الناس حضور ﷺ کے ہاتھوں کتنے مقتول ہوئے؟ جرأت کے متعلق حضرت علیؓ کا ارشاد ہے:

”ہم سب سے بہادر ابو بکرؓ ہیں کہ بدر کے دن عریش پر حضور ﷺ کا سپرہ دینے کیلئے کوئی تیار نہ ہوتا تھا۔ حضرت ابو بکرؓ تلوار سونت کر کھڑے ہو گئے۔ جو کافر آتا اسے مار بھگاتے تھے۔“ ﴿ابن سعد و منتخب الکفر ۲۴۰ ج ۵﴾

بدر میں حضور ﷺ نے مشہور بہادر اور اپنے ماموں العاص بن شام بن المغیرہ کو قتل کیا ﴿ابن ہشام ص ۸۸﴾۔ پھر کوئی بہادر آپ ﷺ کے سامنے ٹھرتا ہی نہ تھا۔ احد کے موقع پر حضرت ابو بکرؓ نے اپنے صاحبزادے عبدالرحمن کو قتل کرنا چاہا مگر حضور ﷺ نے فرمایا کہ: ”تلوار میان میں کر کے اپنی جگہ واپس آ جاؤ اور اپنی ذات سے ہمیں نفع پہنچاؤ۔“ ﴿کشف الغمہ ۲۵۲﴾۔ احد میں حضرت عمرؓ نے ابوسفیان سالار لشکر کو محض پتھروں سے مار بھگایا ﴿سیرت النبی ص ۳۸۰ ج ۱﴾۔ خالد بن ولید نے ایک دستے کے ساتھ خود حضور ﷺ پر حملہ کرنا چاہا مگر حضرت عمرؓ نے چند مہاجرین و انصار کو لیکر حملہ کیا اور ان کو پسپا کر دیا ﴿سیرت ابن ہشام ص ۵۷۶، طبری ۱۴۱﴾۔ احد میں چند اور صحابہ کرامؓ کے ہمراہ حضرت ابو بکرؓ و عمرؓ بھی حضور ﷺ کے ساتھ ثابت قدم رہے ﴿ابن ہشام، طبری، بحوالہ الفاروق ۹۲﴾۔ نیز ﴿حیات القلوب ص ۳۹۶ ج ۲﴾ کی ایک طعن آمیز روایت سے بھی ثابت قدمی کا پتہ چلتا ہے۔

ابوسفیان نے جنگ کے خاتمے کے بعد حضور ﷺ کے بعد حضرت ابوبکرؓ و عمرؓ کو نبی اسلام کا بڑا ستون سمجھ کر ندادی تھی:

افیکم محمد افیکم ابو بکر افیکم عمر بن الخطاب

کیا تم میں محمد زندہ ہیں کیا ابوبکر و عمر زندہ موجود ہیں ﴿بخاری ۵۷۹ ج ۲﴾
حضور ﷺ کے بعد کفار بھی شیخینؓ کو افضل مانتے تھے۔ کیا شیخینؓ نے ان کو رشوت دی ہوئی تھی؟ ”غزوہ خندق میں حضرت عمرؓ کو حضور ﷺ نے جس حصہ پر متعین کیا یہاں سے کفار نے آگے بڑھنا چاہا مگر حضرت عمرؓ نے مار بھگایا“ ﴿الفاروق ص ۹۵﴾۔ ”اسی جنگ میں عرب کے مشہور پہلوان ضرار اسدی کا تعاقب کر کے عمرؓ نے بھگا دیا“ ﴿سیرت النبی ۲۲۸ ج ۱﴾۔

الغرض متعدد غزوات میں ان حضرات نے بھی کفار کو قتل کیا۔ کیا ضروری ہے کہ ہر مقتول کا نام اور پتہ بھی ہم تک پہنچے؟ حضرت علیؓ کے مقتولین کے بھی چند نام بتائے جاسکتے ہیں حالانکہ قتل ان سے کہیں زیادہ ہوئے۔ معلوم ہوا کہ مشہور کلیہ کے مطابق عدم ذکر شی، عدم وجود شی کو مستلزم نہیں۔ ”دو بار حضور ﷺ نے حضرت ابوبکرؓ کو سالار جنگ اور حضرت عمرؓ کو ایک مرتبہ بنایا“ ﴿سیرت نبر چنان ص ۲۹، ۲۷ جولائی ۱۹۶۳ء﴾۔ گو روایت مغازی کی روشنی میں حضرت علیؓ کے ہاتھوں کفار زیادہ قتل ہوئے مگر مکی زندگی اس کے برعکس ہے۔” حضرت علیؓ نے بہت کم حضور ﷺ کا دفاع کیا یا کفار سے تکلیف پائی۔ مگر حضرت ابوبکرؓ و عمرؓ کی مکہ میں جانفشانیاں اور حمایت رسول ضرب المثل ہے“ ﴿طبری ص ۳۲۲، ۳۳۵ ج ۲، البدایہ وغیرہ ص ۷۹ ج ۳﴾۔

اسی طرح سخاوت، عبادت اور سیادت میں ان حضرات کا مقام بہت اونچا ہے۔ حضرت ابوبکرؓ آغاز اسلام میں بہت مالدار تھے مگر ۴۰ ہزار درہم اللہ کی راہ میں مسلمان غلاموں کی رہائی وغیرہ میں خرچ کر دیئے۔ غزوہ تبوک کیلئے گھروں میں حجاز دے کر حضور ﷺ کے حوالے کر دیا۔ حضرت عمرؓ نے نصف مال دے کر بزم خود حضرت ابوبکرؓ سے بڑھنے کی کوشش کی تھی۔ عبادت و اخلاص میں جن کے متعلق رب تعالیٰ یہ فرماتا ہے:

”تراهم رکعاً سجداً یبتغون فضلاً من اللہ و رضواناً سیماهم فی وجوہهم من اثر السجود۔ تم ان کو رکوع و سجدے میں دیکھتے ہو وہ صرف اللہ کا فضل اور رضا چاہتے ہیں۔ سجدوں سے ان کے چہرہ پر آثار ہیں“۔ ﴿سورۃ فتح، آخری آیت﴾

گواہی دیں اب ان میں مقابلہ بازی ایک کو بڑھانا دوسروں کو گھٹانا، ہمیں اچھا نہیں لگتا۔ ان ہی

قربانیوں اور اوصاف عالیہ کی وجہ سے حضور ﷺ نے ان کو اپنا خاص وزیر و مشیر بنالیا اور سپاہیانہ خدمت کم لیتے تھے۔ اشد علی الکفار قیصر و کسریٰ کی حکومتیں الٹ دیں اور نصف معلوم دنیا کو فتح کر کے لا الہ الا اللہ کا جھنڈا گاڑ دیا۔ اس میں زیادہ کمال ہے یا بالفعل دو چار کفار کو قتل کرنے میں زیادہ بہادری ہے؟ کیا بادشاہ، وزیر یا جرنیل کی کامیابی اسی میں ہے کہ وہ سپاہی کی حیثیت سے دو چار خود قتل کریں؟ خدا معترض کو عقل دے۔



سوال نمبر ۲۱: کیا کوئی روایت بخاری، مسلم، ترمذی، ابن ماجہ، ابن داؤد، نسائی، مشکوٰۃ یا موطا امام مالک میں سے مل سکتی ہے کہ حضرت علی، امام حسن، امام حسین، امام زین العابدین، امام باقر، امام جعفر صادق، امام موسیٰ کاظم، امام علی الرضا، امام محمد تقی، امام علی نقی، امام حسن عسکری اور امام زمان والہصر علیہ السلام اہل سنت کے بارہ امام ہیں؟ اگر نہیں تو اپنے بارہ اماموں کے نام بتائیں جبکہ حضور ﷺ نے فرمایا: عن جابر سمرة قال سمعت رسول الله صلى الله عليه وسلم يقول لا يزال السلام عزيزاً الى اثني عشر خليفة كلهم من قريش ﴿مشکوٰۃ﴾ کیا آپ کے بارہ امام وہی تو نہیں جن کا تذکرہ تاریخ الخلفاء ص ۱۰۸ پر اور شرح فقہ اکبر ص ۶ پر درج ہے؟ ارے ان میں چھنا تو یزید بن معاویہ ہے۔

جواب: اس کا ترجمہ ہے کہ اسلام بارہ حکمرانوں کے عہد مبارک تک غالب ہی رہے گا۔ وہ سب قریش سے ہوں گے۔ ترمذی و مسلم کی روایت میں امیراً کا لفظ آیا ہے۔ یعنی حاکم وقت ہوں گے۔

شیعہ کے تصور امامت اور اہل سنت کے تصور امامت و خلافت میں زمین و آسمان کا فرق ہے کیونکہ ان آئمہ مجتہدوں سے بلند رتبہ... اللہ کے نور سے نور اپنی موت و حیات پر قادر... عالم ماکان و مایکون اور علم جفر کے مالک... صاحب وحی و کتاب ہوتے ہیں اور ان سے اختلاف رکھنے والا کافر ہوتا ہے ﴿ملاحظہ ہو در کافی کتاب الحجۃ﴾۔ جب کہ اہل سنت کے خلفاء تو خود حضور ﷺ کے خادم و تبع ہیں۔ خاکی و بشر، موت و حیات میں خدا کے محتاج ہیں۔ خاصہ خداوندی علم غیب سے محروم اور صرف قرآن کریم اور سنت نبوی کو ہی دینی حجت جان کر ان کی اتباع کرتے ہیں۔

اس واضح فرق کے باوجود حدیث ہذا کا شیعہ آئمہ سے کوئی تعلق نہیں اور شیعہ کے خود ساختہ بارہ آئمہ اس کے مصداق ہرگز نہیں کیونکہ ان کو حکومت و خلافت اور شریعت و حدود کے نفاذ کا موقعہ سوائے حضرت علیؑ کے کسی کو ملا ہی نہیں۔ ”حضرت علیؑ کے عہد میں شیعہ کے اسلام کو غلبہ نہ تھا، بنی اسلام کا تھا“ ﴿بہترین

مجالس المؤمنین ص ۵۴۔ فروع کافی ص ۵۵۵ ج ۵۔ اساس الاصول از دلدار علی وغیرہ۔ شیعہ امام
مشل نمی تو کہلاتے ہیں مگر اسلام نبوی ان کے عہد میں مغلوب اور تقیہ میں چھپا رہا۔ بارہویں امام از خود بارہ سو
سال سے غار میں چھپے ہوئے ہیں۔ ﴿تاریخ اسلام از سید امیر علی﴾

صاحب تاریخ اختلاف اور شرح فقہ اکبر کے انفرادی بیان کے مطابق مسلک مختار کے مطابق اگر
چھٹا خلیفہ یزید بن معاویہؓ ہو تو قطع نظر یزید کی مختلف فیہ پوزیشن اور کردار کے بحیثیت مجموعی اسلام غالب
رہا۔ فتوحات اسلام بھی جاری رہیں۔ گودادہ کر بلا اور حرہ کی وجہ سے مسلمانوں کو صدمہ عظیم پہنچا مگر حدیث کا
مفہوم غلبہ اسلام، بہر کیف ملی نقصان اس عہد میں اس نقصان سے کم ہے جو ۳۶ھ اور ۳۷ھ میں ساٹھ ستر ہزار
مسلمان (خصوصاً طلحہ و زبیرؓ جیسے ستون اسلام) کی شہادت سے ہوا۔ یہ لوہے اور لکڑی کے پتلے تو نہ تھے کہ
اسلام اور پیغمبر اعظمؐ کو در محسوس نہ ہو۔ یہ بھی روح مع البدن اور پیغمبر اکرم ﷺ کے خاص رشتہ دار اور متعلقین
تھے۔ یزید جیسا بھی ہو شیعہ کے چوتھے امام نے تو ان کی غلامی اختیار کر کے گویا بیعت ہی کر لی ﴿ملاحظہ ہو
روضہ کافی ص ۲۴۶﴾۔ حضرت حسنؓ نے بیعت معاویہؓ کے بعد اپنے معترض شیعہ کو کیا خوب جواب دے کر
حقیقت کھول دی۔

”آیا نمداریند، ہیچک از ما نیست مگر آنکہ در گردن او بیعتی از خلیفہ
جورے در زمان ادست واقع می شود مگر قائم ما۔ یعنی کیا تم نہیں جانتے کہ ہم میں سے کوئی بھی
نہیں مگر اس کی گردن میں زمانے کے ظالم خلیفہ کی بیعت و اطاعت ڈالی جاتی ہے سوائے مہدی کے۔“ ﴿جلاء
العیون ص ۲۶۱﴾

اب تو یزید شیعہ کا ہی امام و خلیفہ ثابت ہو چکا۔ امید ہے کہ اہل سنت کو طعن نہیں دیں گے۔ اہل
سنت کے دوسرے قول میں تاقیامت خلیفہ ہونے والے غیر معین بارہ خلفاء و حاکم مراد ہیں۔ تیسرے قول میں
امام مہدی کے بعد ہونے والے بارہ خلفاء مراد ہیں ﴿مجمع البحار حاشیہ ترمذی ۳۲۳﴾۔ القصد اس حدیث میں
بارہ خلفاء اور حکمرانوں کی ذاتی فضیلت و مدح نہیں مراد بلکہ مجموعی طور پر اسلام کا غلبہ اور اندرونی و بیرونی
حصولوں سے قوت مدافعت مراد ہے۔

رہی منصب امامت ص ۷۴ سے یہ حدیث کہ: من مات ولم يعرف امام زمانہ فقد مات
میتة جاهلیة۔ یعنی جو امام زمانہ کو پہچانے بغیر مرے اس کی موت جاہلیت کی سی ہے۔ یہ کوئی معتبر حدیث نہیں
نہ حضرت شاہ صاحب نے اسے حدیث کہہ کر نقل کیا ہے۔ پھر اس میں امام زمانہ سے مراد ظاہر و عادل خلیفہ

المسلمین ہے خواہ کسی عہد میں ہو اس کی بیعت اور جائز باتوں میں اس کی اطاعت ضروری ہے۔ امام کا اطلاق تو قرآن پر بھی ہوا ہے، امام زمان اسے مانا جائے تو کیا حرج ہے؟

شیعہ کے امام تو مثل شارع دینی ہیں۔ حلال و حرام میں مختار اور ہر زمانے میں نئے احکام دیتے ہیں۔ آج ان کے امام العصر مہدی ہیں۔ مگر صدافسوس وہ اپنا منصب چھوڑ کر غائب ہیں اور شیعہ یا تو جناب امام باقرؑ و جعفرؑ کی منسوخت امامتوں کی شریعت کے پیرو ہیں یا پھر غیر منصوص غاصب و خاطی مجتہدوں اور ذاکروں کے ارشادات پر عمل کرتے ہیں۔ امام زماں مہدی کا قول و عمل کسی کے پاس نہیں، نہ ہو سکتا ہے۔ لہذا اس حدیث پر عمل کرنے یا نہ کرنے میں سنی شیعہ برابر ہو گئے۔



سوال نمبر ۲۲: کیا کسی آدمی کو دین محمد ﷺ میں کی بیشی کرنے کا اختیار ہے؟ اگر نہیں تو حضرت عمرؓ کا اذان میں الصلوۃ خیر من النوم، نماز تراویح باجماعت، چار تکبیروں پر نماز جنازہ کا اتفاق کرنا، متعہ کو حرام قرار دینا، تین طلاقتوں کو جو ایک ساتھ دی جائیں طلاق یا نكاح قرار دینا اور قیاس کو اصول قائم کرنا کہاں تک درست ہے؟ اور کیا یہ صراحتاً داخل فی الدین نہیں جو ناجائز اور حرام ہے؟

جواب: اہل سنت کے مذہب میں یہ حق کسی کو حاصل نہیں۔ یہ صرف شیعہ مذہب کا خاصہ ہے کہ جہاں انھوں نے حضور ﷺ کی سب عمر کی محنت شاقہ سے تیار کردہ مسلمان جماعت کے ایک ایک فرد کو خارج از ایمان اور مرتد قرار دیدیا ﴿اصول کافی﴾ وہاں حضور ﷺ کی شریعت کے ایک ایک مسئلہ کو ختم کر کے متوازی اور حسب منشاء شریعت اپنے خود ساختہ مثل پیغمبر، معصوم اور صاحبان وحی و کتاب آئمہ سے تصنیف کرا دی۔ کیونکہ وہ تو ”یحللون ما یشاؤون و یحرمون ما یشاؤون۔ یعنی دین مصطفیٰ کے جس مسئلہ کو چاہیں حلال کر دیتے ہیں اور جس (حلال) مسئلہ کو چاہے حرام کر دیتے ہیں“ ﴿اصول کافی ص ۴۳۱﴾ کے منصب کے مالک ہیں۔ نیز وہ تمام انبیاء کے علوم کے وہبی من اللہ وارث ہیں ﴿کافی ص ۲۲۲﴾۔ بلکہ وہ اللہ کی شریعت کے والی (یعنی بالفاظ دیگر پیغمبر) اور اس کے علم کا خزانہ ہیں ﴿اصول کافی ص ۱۹۳﴾۔ بلکہ امام جعفرؑ نے تو صراحتاً فرمادیا ہے:

”ما جاء به علی اخذ و ما نہی عنه انتہی۔ یعنی جو شریعت علی لائے ہیں تو وہ لیتا ہوں اور

جس سے وہ روکیں رکھتا ہوں“۔ ﴿اصول کافی﴾

”جسریٰ لہ من الفضل ما جرى لمحمد كذا الك يجرى الائمة المهدى واحدا

بعد واحد۔“ یعنی ان کی وہی شان ہے جو محمد ﷺ کی (معاذ اللہ) شان ہے۔ اسی طرح شان ہدایت کے باقی امام یکے بعد دیگرے بھی رکھتے ہیں۔ ﴿اصول کافی ص ۱۲۷﴾

بلکہ العیاذ باللہ پیغمبر کی جملہ تعلیمات باطل اور صرف آئمہ کی تعلیمات برحق ہیں ملاحظہ ہو:

”باب انه ليس شيء من الحق في يد الناس الا ما خرج من عند الائمة وان

كل شيء لم يخرج من عندهم فهو باطل وفيه احاديث عن ابى جعفر۔“ یعنی کافی میں یہ باب باندھا گئے ہے کہ لوگوں کے پاس کبھی بھی کچھ تعلیم نہیں مگر جو آئمہ سے نکلے۔ اور جو ان سے نہ نکلے وہ سب باطل ہیں۔ اس میں امام جعفر کی کئی احادیث ہیں۔ ﴿اصول کافی ص ۳۹۲ ج ۱﴾

چنانچہ اس منصب کی رو سے جو آئمہ کی نئی شریعت وجود میں آئی، اس میں حضور ﷺ کی پاک بیویوں، خسر اور دامادوں اور جانشینوں پر لعنت بھیجنا (تحر ۱) اصول دین بن گیا۔ امام انبیاء سے بھی افضل ہو گئے۔ موت و حیات زمین و آسمان کے بھی مالک ہو گئے۔ خدا کو بھی صاحب بدا (جابل) بتایا گیا۔ ۹-۱۰ حصے دین اسلام کو چھپانا اور چھوٹ بولنا واجب ہو گیا۔ زنا کو متعہ کے نام سے سب سے افضل نیکی بتایا گیا کہ: ”تین مرتبہ متعہ کرنے سے حضرت علیؑ کا درجہ حاصل ہو جاتا ہے“ ﴿تفسیر المنج ص ۵۵ ج ۱﴾۔ غیر شیعہ اولاد علی اور سادات پر بھی لعنت بھیجنا جائز ہو گئی وغیرہ۔ ﴿تفصیل کیلئے علماء اصول کافی ہی ملاحظہ کریں﴾۔

حضرت عمرؓ پر جن مسائل کی ایجاد کا الزام ہے وہ مذہب اہل سنت میں غلط ہے۔ کیونکہ یہ مسائل حضور ﷺ سے ثابت ہیں:

☆ اذان میں الصلوة خیر من النوم مرفوع یعنی حضور ﷺ سے ثابت ہے ﴿طحاوی ص ۸۲ ج ۱، بیہقی، نیل الاوطار ص ۴۰ ج ۲﴾۔ موطا امام مالک کی ایک روایت سے بعض حضرات کو غلطی لگی ہے اور حضرت عمرؓ کی طرف نسبت کر دی۔

☆ نماز تراویح باجماعت تین دن حضور ﷺ نے خود پڑھائی ﴿بخاری ص ۱۰۱ ج ۱﴾۔ (حضرت عمرؓ نے ایک جماعت کی سنت کو زندہ کر دیا)

☆ چار تکبیریں نماز جنازہ حضور ﷺ سے ثابت ہے ﴿بخاری ص ۷۸ ج ۱﴾۔ حضرت عمرؓ نے اسے قانونی شکل دی۔

☆ متعہ حضور ﷺ نے خود حرام فرمایا۔ حضرت علیؑ نے خیر کے موقع پر حرمت متعہ کا اعلان فرمایا تھا

﴿صحیح مسلم ابواب الصوم ص ۴۵۱ ج ۱﴾۔ حضرت عمرؓ نے تو تقیہ باز کچھ لوگوں کی شرارت کے پیش نظر سخت قانون بنایا۔

☆ سبحانک اللہم اور الصیحات بھی حضور ﷺ کی تعلیمات سے ہے ﴿متدرک ص ۲۳۵ ج ۱﴾۔ نیز شیعہ کتاب ﴿من لا یحضرہ الفقیہ ص ۱۰۵﴾۔

☆ تین طلاقیں معا بان حضور ﷺ سے ثابت ہیں ﴿بخاری ص ۹۱ ج ۲﴾۔ ﴿فَلَوْ كَانَ مَمْنُوعًا لَا نَكُوْهُ﴾ فتح الباری ﴿اگر ناجائز ہوتیں تو آپؐ انکار کرتے﴾ حاشیہ بخاری ص ۹۱ ج ۲﴾۔

☆ قیاس احادیث نبوی سے مستنبط اور تمام فقہاء کا معمول یہ ہے۔ حضرت معاذ بن جبلؓ کو جب حضور ﷺ نے بصرہ کا قاضی بنا کر بھیجا تو پوچھا کہ:

”کس کس چیز سے فیصلہ کرو گے تو انہوں نے قرآن و سنت کے بعد اجتہاد (قیاس) کا نام لیا تو آپ ﷺ بہت خوش ہوئے“ ﴿مشکوٰۃ کتاب القضا ص ۳۲۲﴾۔ خود شیعہ کے علماء مجتہدین آئمہ سے غیر مروی مسائل میں قیاس ہی سے کام چلاتے ہیں۔ مگر یہ بے جان اور اذا مات المفتی مات الفتویٰ (مفتی کے مرنے پر فتویٰ بھی باطل ہو گیا) کا مصداق ہوتا ہے۔

آخر میں معرکہ الاراء سوال یہ ہے کہ بقول ان بدعات عمریٰ کو کیوں حضرت علیؓ نے اپنے عہد حکومت میں ختم نہ کیا؟ آپؐ کیسے امام ہیں جبکہ شریعت میں کی بیشی پر تقیہ کرتے اور لوگوں کی مخالفت کے خوف سے اجراء شریعت نہیں کرتے۔ حالانکہ ﴿اصول کافی ص ۱۷۵﴾ میں امام کی تعریف اور غرض بخت بھی یہ لکھی ہے کہ: ”مسلمان اگر دین میں کچھ اضافہ کریں تو وہ امام رد کرے اور اگر کمی کریں تو پورا کرے“۔ اگر امام یہ کام نہ کرے تو اس کے وجود کا کیا فائدہ اور اس کے انکار پر تکفیر المسلمین کیوں؟ اگر آپؐ برانہ مائیں تو عرض کروں کہ متعہ جیسے حیا سوز مسئلہ کی حرمت نبویؐ پر حضرت عمرؓ کو آپؐ لوگ آج تک کیوں کوستے ہیں؟ اب نہ عمرؓ کی خلافت ہے اور نہ آپؐ کا اصول تقیہ باقی اور سچا رہا۔ پھر ذکر کیا؟ جرأت سے کام لے کر اپنی ہر مسجد، امام باڑہ اور کربلا کے ساتھ دارالمتعسی بھی بنائیں اور اس کا ذخیرہ کے ذریعے اپنے مذہب کو خوب ترویج دیں۔ شیعہ تفسیر ﴿منہج الصادقین پ ۵﴾ کے مطابق تین تین مرتبہ جب متعہ کرنے سے لاکھوں شیعہ (العیاذ باللہ) حضرت علیؓ کے مثل وہم مرتبہ بن جائیں گے تو سب دنیا فتح ہو جائے گی۔



سوال نمبر ۲۳: کیا ۱۲۳۰۰۰ پیغمبروں میں سے کسی ایک نبی کی بھی مثال پیش کی جاسکتی ہے کہ نبی کی وفات پر اس کی امت نے اپنے پیغمبر کا خلیفہ اجماع سے بنایا؟ اگر ہو تو نام ارشاد فرمائیں۔

جواب: مسئلہ خلافت پر نصوص اور مسلمانوں کا ایک امام پر اتفاق گزر چکا ہے۔ انبیاءؑ کے بعد مشیت خداوندی سے جو بھی خلیفہ بنا سب امتوں نے اس پر اتفاق و اجماع کیا اور حضور ﷺ کے خلیفہ کی بھی یہی شان تھی مگر افسوس کے ایک لاکھ چوبیس ہزار امتوں کی سنت کے برعکس بعد میں پیدا ہونے والے فرقہ شیعہ نے متفق خلیفہ کا انکار کر کے نئی راہ ضلالت نکالی اور اتفاق کرنے والے سب صحابہؓ، پیغمبر ﷺ کو خارج از ایمان قرار دیا۔ کیا سابق کسی خلیفہ کا بھی امت کے کچھ لوگوں نے انکار کیا؟ کیا کسی پیغمبر کے اصحاب کو بھی امت نے مرتد بنایا؟ کیا ہی غضب کی بات ہے کہ یہود و نصاریٰ اور دیگر اقوام تو اپنے پیغمبروں کے جانشینوں اور اصحاب کو سب سے افضل مانیں مگر شیعہ اپنے پیغمبر کے خلفاء اور صحابہ کو مرتد و منافق کہیں۔ تو بہ...
ہاں اجماع اور شورائی سے انتخاب تاریخ سے بھی ثابت ہے۔

”وكان امرهم شورى فيختارون للحكم من شاء في عامتهم وقارة يكون نبيا يدبرهم باوحي واقاموا على ذلك نحو من ثلاثمائة سنة۔ یعنی حضرت یوشع بن نون کی وفات کے بعد بنی اسرائیل کا معاملہ شوری پر چلتا تھا وہ حکومت کیلئے عام لوگوں میں سے جس کو چاہتے منتخب کرتے اور جنگ کیلئے اسی طرح آگے کرتے مع ہذا ان کو معزول کرنے کا بھی اختیار تھا اور کبھی ان کا حاکم پیغمبر بنتا جو وحی سے کام کرتا وہ تین سو سال اسی طرز پر رہے۔ الخ۔“ (تاریخ ابن خلدون ص ۱۶۸ جلد دوم)

کیا انبیاء کی موجودگی میں یہ سلسلہ (العیاذ باللہ) گمراہی کا تھا؟



سوال نمبر ۲۴: عام ملاں شیعہوں پر اعتراض کرتے ہیں کہ شیعہ علیؑ ولی اللہ قرآن سے ثابت کریں۔ علیؑ ولی اللہ آیت ولایت اور آیت اولی الامر میں قدرت نے واضح طور پر بیان فرمایا ہے اور حدیث مصطفیٰ ﷺ اس کی تصدیق کرتی ہے۔ عن جابر قال قال رسول اللہ صلی اللہ علیہ وسلم مکتوب علی باب الجنة لا اله الا الله محمد الرسول الله علی ولی الله اخو رسول الله قبل ان یخلق الله السموات والارض بالقی عام۔ مودة القرنی۔ ریاض النصرہ۔ ینائج المودة ص ۲۵۔ تذکرہ الخواص ص ۲۸۔ اگر اس پر بھی نہ سمجھو تو پھر تم سے خدا سمجھے۔

جواب: کلمہ طیبہ ہی اسلام کی بنیاد اور کفر و اسلام کا امتیازی ستون ہے۔ اگر قرآن پاک میں یہ بھی نہ ہو تو پھر اور کیا ہوگا؟ مسلمانوں کا کلمہ لا الہ الا اللہ محمد الرسول اللہ ﴿پ ۲۶ ج ۱۲﴾ میں مذکور ہے۔ شیعہ کا کلمہ باضانہ علی ولی اللہ وصی رسول اللہ خلیفہ بلا فصل خود ساختہ ہے۔ آیت ولایت انما ولیکم اللہ ورسولہ والذین امنو۔ یعنی بلاشبہ (یہود کے مقابل) تمہارے دوست اللہ پاک اس کے پیغمبر اور مومنین ہیں ﴿مائدہ ع ۸﴾ سے ثابت نہیں ہے کیونکہ ایسا کوئی لفظ یہاں نہیں ہے۔ اگر لفظ ولی سے بناتے ہو تو یوں بنتا ہے لا ولی الا اللہ و محمد و المومنین۔ یا المومنین اولیاء ی نہ کہ علی ولی اللہ۔ اور اس طرح آیت واولی الامر منکم کی طرف کلمہ کی نسبت دروغ گوئی ہے۔ علی ولی اللہ یہاں کیسے؟

اس آیت سے مراد متقی عادل حکمران یا نڈر اور ملامت کی پرواہ نہ کرنے والے علماء مجتہدین ہیں۔ شیعہ کے آئمہ نہ خود مختار حاکم ہیں اور نہ صاف گو نڈر مجتہد۔ وہ تو خائف و تقیہ باز تھے۔ امام جعفرؑ و امام باقرؑ کا فرمان ہے کہ:

”والتقیة من دینی و دینی آباہی۔ یعنی تقیہ میرے باپ دادا کا مذہب ہے“۔ ﴿اصول کافی

۲ ج ۲۲۲﴾

کتب مناقب میں سے ﴿ریاض النضرہ ص ۵۱﴾ کا جو حوالہ دیا ہے، خیانت صریح پر مبنی ہے۔ وہاں اخور رسول اللہ ﷺ کے لفظ ہیں نہ کہ علی ولی اللہ و خلیفہ بلا فصل کے۔ حضرت علیؑ کا برادر نبوی ﷺ ہونے کا کوئی مسلمان منکر نہیں ہے۔ تذکرۃ الخواص کے حوالے تو سبط ابن جوزی کی تالیف ہے جو انتہائی مجروح اور غیر معتبر ہے۔ یوسف بن فرغلی اس کا نام ہے۔ یہ باطن شیعہ تھا۔ اسی نے امام کے معصوم ہونے کی شرط تذکرۃ الخواص میں لکھی ہے، لالچ میں پیسے لے کر حسب منشاء عوام کو مسئلہ و کتاب لکھ دیتا۔ اس پر تفصیلی جرح میزان الاعتدال ص ۳۳۲ ج ۳، اور منہاج السنۃ ۳۳۳ ج ۲ پر ملاحظہ کریں۔ علاوہ ازیں مناقب کی ضعیف کتابوں سے اصولی مسائل اور کلمے طیبہ ثابت نہیں ہوا کرتے۔

یہاں قرآن و سنت سے متواترصوص درکار ہیں ورنہ ہم بھی ریاض النضرہ سے ایسے کلمہ دکھا سکتے ہیں مثلاً: لا الہ الا اللہ محمد الرسول اللہ ابو بکر الصدیق عمر الفاروق عثمان الشہید علی الرضا عرش الہی پر یہ کلمہ لکھا ہوا ہے ﴿ص ۳۶﴾۔

شیعہ صاحبان! کلمہ وہی ہے جو حضور ﷺ لوگوں کو مسلمان کرتے وقت پڑھاتے تھے۔ اس میں

توحید و رسالت کا اعتراف ہوتا تھا۔ کتب شیعہ سے شہادتیں والے کلمہ پر انبار لگایا جاسکتا ہے۔ شیعہ کی مستند کتاب حیات القلوب جلد دوم میں سے چالیس حوالے پیش کئے جاسکتے ہیں۔ فصل ”بن مبارز، حضرت خدیجہؓ، ابو ذرؓ و حمزہؓ یہی کلمہ پڑھ کر مسلمان ہوئے۔“ سلمان فارسیؓ نے یہی کلمہ پڑھ کر جان دی۔“ حیات القلوب ۲۶۳، ۲۷۲، ۲۷۵، ج ۲۔“ اور آئمہ اہل بیت شکم مادر سے باہر آکر یہی کلمہ پڑھتے تھے۔“ جلاء العیون۔“ رہائینا بیع المودۃ کا حوالہ، یہ ہم پر حجت نہیں اس کے مصنف سلیمان بن ابراہیم معروف خواجہ کلاں نے ۱۲۹۱ھ میں شیعہ سنی کتب مناقب سے ہمہ قسم کی رطب و یابس روایات جمع کر دی ہیں۔ اور یہ باطن شیعہ ہے، کتاب ہذا سے ان کے عقائد واضح ہیں کہ: ”امام مہدیؑ کو زندہ مان کر غائب بنایا اور بارہ خاص و کلا کے نام بتائے ہیں جو بقول شیعہ ان سے ملاقات کرتے ہیں۔“ باب ۸۳۔ نیز ”امام مہدیؑ کو حسن عسکری کا بلا واسطہ بیٹا ثابت کیا ہے۔“ باب ۸۶۔ مزید کہ: ”حضور ﷺ کے بارہ عدد وصی مفتوح الطاعہ ہیں جن کے اول حضرت علی المرتضیٰ اور آخری محمد مہدیؑ ہیں جو مخالفین سے قتال کرے گا۔“ باب ۹۳۔ (بحوالہ حدیث ثقلین ۱۹۸، از مولانا محمد نافع)

نماز اہل سنت میں ہاتھ باندھنا ”فصل لربک وانحو۔ یعنی اپنے رب کیلئے نماز پڑھیں اور ہاتھ باندھیں۔“ بخاری ۱۰۲/۱ ج ۱۔ مزید یہ کہ وضو کی صحیح ترتیب آیت وضو سے ثابت ہے۔ رہیں نام نہاد اہل سنت کی بدعات قوالی، قبروں پر حال کھیلنا، طبلے کی سرتال پر سر مارنا، گیارہوں شریف، عرس شریف، بہشتی دروازوں سے گزرتا تو یہ جہلاء کے کام ہیں۔ مستند علماء اہل سنت ان کے قائل نہیں۔

درحقیقت یہ تارک شریعت محمدی فرقہ کے ماتی مجالس و جلوس میں شرکت کی تاثیر اور صدائے بازگشت ہے۔ صحبت صالح تورا صالح کند، صحبت بدعتی تورا بدعتی کند۔ اگر آپ لوگ اب بھی قرآن وحدیث اور ارشادات آئمہ کی ان تصریحات کو نہ مانیں تو ہان تولو اھان اللہ لا یحب الکافرین پیش نظر ہے۔

+++++ ختم شد +++++

ناموس رسالت ﷺ، ناموس صحابہؓ اور ناموس امہات المؤمنینؓ کے تحفظ کا علمبردار

حق چار یارؒ میڈیا سروسز

HAQ CHAR YAAR MEDIA SERVICES

www.kr-hcy.com